

Kristu Alaisokolola Mu Cebo Cakwe Cine

Jeffersonville, Indiana USA

22 August 1965 (Ulucelo)

1 Natukontamike imitwe yesu. Shikulu Yesu, ka Cema wa mukuni ukalamba, ifwe natukwata imisha ishingiki kuli Imwe, Shikulu, isho ifwe ta twa katale lipila pa citemwiko ico mwabika mu mitima Yesu. Ifwe tuleufwa abashalinga ilyo tunkontamike imitwe yesu no kwiminina mumulola Wenu.. Tulelomba Imwe mutusangulule ku filubo fyonse no lubembu lonse. Tulepepa ukutila Imwe mwalakosha imibili yesu ilelo. Abengi balwele no kucushiwa, ngefyo cilelangisha pano, pa tutambala ne fyakulomba ifileisa pali lamya no kuli konse.

Kabili twalacetekela ukutila tulepwisha ili ilyashi lyakale ilye sonde nomba, kabili ili line inshita ikapwila mu muyayaya, kabili tulefwaya ukuba abaiteyanya kuli ilya ora. Ulya e mulandu wine tulongene pano muno lucelo, kupekanya kuli ilya nshita. Nabanjeba ukutila kuliko abengi aba leumfwila pali ba lamya muno lucelo mu nko yonse, ukufuma ku lulamba ukuya kululamba. Konse amashiwi yesu yaleya, lekeni lilye bumba ilinono lipalwe. Undapeni abalwele abali pakati kabo, kabili ndepepa ukutila Imwe muli no kusangulula imyeo yabo ku bubi bonse. Kabili twafwilisheni kuno muno lucelo, pa tabernacle, ukutila naifwe bene twingaipakisha lilye shuko likalamba.

2 Kabili tulelomba ukutila Imwe mwalalanda kuli ifwe ilelo ukupitila mu Cebo Cenu icalembwa, kabili lekeni Umupashi usokolole kuli ifwe ifintu ifyo tulekabilapo, ngefyo tulongene inko yonse nomba, ukumfwa ukutila tuli abantu abanono, lelo twalikwata icifulo pakati ka balubulwa, pantu twali cetekela pali Yesu Kristu. Peleni ifi fintu kuli ifwe, Shikulu.

Kabili ilyo ifwe twaisala ukulongana kabili twaya ku mayanda yesu ayapusana pusana munko yonse, lekeni ifwe tusose, nga balya ukufuma ku Emmao, "Bushe imitima yesu tayabilime mu nda shesu ilyo Alelanda naifwe munshila?"

Nomba, Taata, ninjishiba ukutila icili conse ico ningasosa kuti caba mucine icishalinga, na Benakristu abasuma mu nko yonse nomba abo abalekutikako, teti cibe icakwikusa. Cena teti cibe icintu cimo ico ningasosa ico icingacita icisuma icili conse, pantu bonse tuli mumibele imo ine. Ifwe tuli bantu, abena kufwa. Lelo lekeni Mupashi wa Mushilo uukalamba ulande; lekeni Ena asende Icebo no kuisokolola fye Umwine. Ifwe tulelolola pali Wene nomba, mwi Shina lyakwa Yesu. Ameni.

Kuti mwaikala.

3 Ndi ngo uli...ukuipapusha ne mwine. Naebele umukashi wandi, nga ena alekutikako, kulya mu Tucson, ukutila nshatontonkenye kuti nakwata ukulongana ukuli konse ilyo nkabwela; kabili nshaletele nangu fyakufwala. Kabili natile ku mupongoshi wandi umwanakashi, ena alicisa icaketi lyandi, kabili natile, "Ndeikala kunuma ya cintamba, pamo... Bena tabaishiba ukutila amatoloshi musango umbi kabili ama caketi ni yambi." Ni filya mfwala ku ng'anda. Lelo, Meda, ena alicisa ilya lyandi na fyonse, e ico fyonse... Mwisakamana; ifintu fyonse fili bwino.

4 Nomba, natukwata icakulomba pano, ukutila pali munyina umutemwikwa nganshi... Kabili ndetontonkanya ukutila ku Prescott, ndecetekela, nabasuntikaniwako muno lucelo, kulya mu Prescott, Arizona. Ba wishi bakwa Nkashi Mercier bali fye mubulendo bwabo ukwisa kuno mu kulongana, ning'umfwa, kabili baciba senda ukubatwala ku cipatala no kwikatwa kwa mutima, Munyina Coggins. Kabili, nacimbi, Munyina Junior Jackson, ndetontonkanya ena ali pa mulabasa umbi kulya, atemwa pali lamya umbi kulya mu Clarksville atemwa New Albany, kabili ba wishi bali mu cipatala, ndeumfwa, no kutumbulwa ukwabipisha ukwa mpwalonda mu libu. E ico ifwe mucine tulefwaya ukwibukisha balya mu mapepo yesu. Kabili nomba kuliko bamo muno, nabo, lelo tatulefwaya ukusenda inshita. Lesa alishiba fyonse pali bena, e ico natubapepeleko nomba.

5 Mwe Lesa wakutemwa, ilyo ulya umutemwikwa, umukote, umwaume uwa minkone nkone, Munyina Coggins, uwakale uwaishibisha mwibala, ali...nalala mu cipatala muno lucelo, pa ncende imo, ukucushiwa no kwikatwa pa mutima wakwe. mwe Lesa, ulya umutima ubusu ukote walipita mu mafya ayengi. Ndepepa, Lesa, ku kumwafwa. Peleni ifi. Ena kwati... Ena alitemwa ubumi ngefyo ifwe bonse tucita, kabili ena alefwaya ukuba no mweo. Shikulu Lesa, peleni ifi. Ifwe mu nko yonse tulepepelako ena mwi Shina Iya kwa Yesu, ukutila Imwe mwala mundapa no kumufumyamo. Ifwe tulecetekela ukutila Imwe mwalacita; ena alaisa fye mu kulongana.

6 Tulepela Munyina Jackson, bawishi abasuma nabalala kulya mupepi ne mfwa nomba, kabili ukuleta mwisonde umulumendo umusuma nga Junior. Ndepepa, Lesa uwakutemwa, ukutila Imwe mwalamundapa. Ninjishiba cilemoneka icishinga citwa. Aba miti, ba doctor, tabeshibe ifyakucita mu bwafya bwa musango filya. Lelo ifwe tuleibukisha Munyina Hall, nao, ilyo abaishibisha nganshi bashing'anga kuno batile, mu Louisville, batile, "Ena alifeye na ma ora ayanono ukuba no mweo," ne mpwalonda mu libu. Kabili ena ali no mweo ilelo, kabili cilya caba imyaka amakumi yabili na fisano iyapitapo, pa mulandu wa kusenamina Kwenu. E ico ndepepa ukutila Imwe mwalaundapa Munyina Jackson ilelo, Shikulu, lekeni ukusenamina Kwenu no luse fibe nankwe.

Kabili onse uyu mwina ukalamba uwa tutambala ne fyakufwala ne fintu ifyo ifibikilwe pano mukulomba, Imwe namubeshiba bonse, Taata. Ndepepa ukutila Imwe muli kupela ukundapwa kuli bonse. Mwishina Iya kwa Yesu Kristu. Ameni.

7 Nomba ukutendeka, muno lucelo, nshatontonkenye ukutila nali no kwisa kuno, icakubalilapo, pa Mulungu uwafumineko. Kabili elyo nakabili, ilyo twabilishe cena, ninjisa. Munyina Neville alengele ine ukulanda! Elyo kabili ifwe twalibilisha ukuba kuno ilelo, kabili tacilabilishiwa kunse ukushinguluka icalo ku bantu. Kabili natukwata iyi mibombele yalamya nomba, ico icili icisuma, icisuma nganshi. Abantu kuti baikala fye mulya mwine mu mayanda yabo atemwa umwabo...ukulongana mu ncende shabo, inkuta shabo, kabili na fimbipo, no kumfwa ukulongana. Ndetasha pali cilya.

8 Nomba ndemona ifili pano, kwali ifyakulomba ifingi uyu mulungu uwafumako, pa fyo nasosele pa Mulungu uwa fumako pa Mbila. Ndectekela nindabako ifyo nainike yena nomba. Lelo nalilandile icintu cimo palwa kulipila inkongole shenu. Kabili namwishiba, te mulandu ifyo mwingasosa, cena tacilukwa kubengi. Te pa mulandu bena..bena tabafwaya ukukanailuka cena, lelo imwe tamwiluka fye cena.

Kabili nomba umo muntu atile, "Bushe tulingile ukushita motoka?" Atemwa, "Cinshi ico ine..."

Nomba, cilya teco Yesu alandilepo, atemwa Baibele kulya, uyo uwasosele, "Mwikwatila nangu umo imisha." Cilya kukokweshia inkongole isho mulingile ukulipila. Balipileni. Cena tacicita... Cilya caba ukukana kwatila umuntu imisha. Cillya tacilepilibula... Mwe, ifwe tukwata imisha shesu shakusonkela nga'nda, ishakupila kuli lanya, ifwe...kabili nafimbipo. Ifwe tulakwata imisha pali filya fintu, kabili tulalipila. Lelo, imisha ishakale ishakokola isho mulingile ukulipila, shilipileni. Mwamona? Nomba, mwikaya ne cintu cili conse ukulebela pali imwe nga filya.

9 Ndeibuikisha pa nshita ilyo nalwele, inshita imo ilyo nali umulumendo. Naishilefuma mu Cipatala uwakwata imisha nalimo ama dollar amakana yabili. Kabili kwaliko ituka Iya miti kuno, Ba Swaniger, nali bakwatile imisha nalimo itatu atemwa ama dollar imyanda iine, isha miti. Bena tabanjishibe no kwishiba. Kabili umwaume... Naile kuli ena. Nshamwishibe. Kabili ena atumine fye yena kulya, nangu cibe fyo, tatalile kana ukuituma.

Kabili natile, "Nalikukwatila imisha." Kabili natile... Ndecetekela, Swaniger... Cali ni Ba Mason kulya pa Musebo uitwa Court na Spring. Kabili natile, "Nalikukwatila imisha. Kabili ncili ndeumfwa ukunakuka nganshi, lelo ndeesha ukuya ku ncito. Nomba, nga teti nkulipile..." Elyo naishileba fye Umwinakristu. Natile, "Icintu cakubalilapo, Ba Mason, ngo mulimo wandi kuli Lesa, nali kwatila Wene imisha icekumi candi. Ndefwaya ukulipila Wene icekumi candi, intanshi. Kabili natile, "Lyena umulimo wandi ulekonkapo caba ukulipila inkongole shandi." Natile, "Ba taata balalwalilila, kabili bena... Kabili twalikwata... Twaba ikumi abana muli ifwe mulupwa." Lelo natile, "Ndi nokucita... Nga teti milipile ukukana cila ama kobili amakumi yabili na yasano pali filya ifyakulipila, cila bushiku ubwakufola; nga cakutila teti milipile nangula amakobili amakumi yabili na yasano, ndi kwisa isa no kumweba pali cena. ndi no kukwisa mweba, 'teti ncicite pali iyi nshita.'" Nomba, ku bwafwilisho bwa kwa Lesa, nalilipile shonse fye." Mwamona? Lelo cilya eco ndepilibula, mwamona? Tacilingile fye umo ukusosa...

10 Owe, umo Umwinakristu pano pa lukuta inshita imo aile kumo no kulenga umulimo umo ukubombwa pali motoka kuno, kabili umwaume aliishile... Umwaume atile, "Ndi nokukulipila. Ndafola pa Cibelushi," atemwa icintu cimo cimbi. Kabili tatalile mulipila. Kabili imilungu panuma ya milungu yalipitile, kabili tatalile mulipila, tatalile sosa ishiwi. Kabili umwaume aliishile no kunjipusha, ena atile... Mwamona, cilalangisha ububi ku lukuta. Cilalangisha ububi kuli Kristu.

Imwe nga teti mu mulipile, kabiyeni ka mwebeni, ukusosa, "Nalikukwatila imisha, kabili ndi no kukulipila. Ndi Mwinakristu, lelo ine fye... Ine tei ncicite ino ine nshita, ninkwata... Nalikwata imisha ishi." Kabili, ibukisheni, cili na mu mabuku yakwa Lesa namo, namwishiba, cilya mulacita. E ico cilya cili... Ndeesha ukucita, palwandi kabili na kuli ifwe bonse capamo, ukweshia ukuba abaiteyanya, pantu natwishiba tulepalama icintu cimo, mupepi nganshi icintu cimo cili no kucitika. E ico tulefwaya ukuba abaiteyanya. Ilyo ukwisa kwa kwa Shikulu kulepalama nganshi nomba, tulefwaya ukuba abaiteyanya pali ilya ora ikalamba.

11 Nomba tulefwaya ukuiteyanya no kulanda nomba pe sambililo ilinono pano ilyo nasisala ilya luno lucelo, ku bwafwilisho bwa kwa Shikulu. Kabili twalalanda fye mukwipifya nge fyo twingacita, pamulandu wa kusuntinkana kwa bantu. Ndesubila imwe bonse namukwata i...ukupita monse munko, natukwata ulucelo ulusuma ngefyo tukwete muno mu Indiana. Uusuma, uwatalala, umwela uwawama uo tukwete nomba ukutula ilyo yalokele. Kabili kuli bwino nganshi.

12 Nomba ndefwaya ukubelenga ukufuma mwi Buku Iya Ba Hebere, icipandwa ca 1; kabili ukufuma mwi Buku Iya kwa Yohane, icipandwa ca 1. Aba Hebere 1:1 ukushinta 3, na Yohane Washila 1:1, pe sambililo. Isambililo lyandi muno lucelo lili ukubelenga mu Malembo. Nomba lekeni tubelenge Aba Hebere 1:1.

Lesu, uyo ku kale...mu fyakaniko ifingi ku kale alandile kuli ba shifwe muli bakasesema,

Lelo pa mpela ya nshiku shino nalandila kuli ifwe mu Mwana, uo asontele impyani ya fintu fyonse, muli uyo kabili alengele isonde;

Wene pakubo ukubeka kwa bukata bwakwe, kabili...icipasho ca musango wakwe, asendela ne fintu fyonse ne cebo ca maka yakwe, ilyo acitile ukusangulula imembu shesu, aikele ku kulyo kwa Bumulopwe mu mulu; Ifyo kuli ukubelenga ukusuma! Nomba Yohane Washila 1:1.

Mu kutendeka kwali Cebo, ne Cebo cali pamo na Lesa, kabili Cebo cali ni Lesa

13 Nomba, kabili isambililo lyandi muno lucelo lili: Kristu Asokololwa Mu Cebo Cakwe Cine. Nomba, uko ndeisa mukusondolwela ukulanda pali ici, cali ni pa mulandu ukutula... Ukwishiba ukutula ifyo tusosa ifwe tatulingile fye ukusosa pantu twalilongana capamo uku tolokelafye ukulanda pa cintu icili conse, lelo cena cintu cimo ico icili nokwafwilisha ukulenga abantu ukutekanya, pantu tuli nokupita muyakonaula, amenshi ayakutinya. Ifwe tuleoba muli yena kale. Kabili inshita shimo ndemona cili kuli imwe, ngefyo cili naine, cilya cilemoneka nga filya, ifingi ifya cena, cena cakutinya nganshi.

14 Nacilalanda fye kuli kapyunga umulumendo no mukashi wakwe, mu cipinda, inshita fye inono iyapitapo. Kabili bonse babili bali no mwenso kwati fye abashala mwi sonde, abashala abantunse pe sonde. Natile, "Ibukisheni, Satana nakwata ukuuma ukwisa pali imwe." Nshilesakamana ifyo mwaba, Lesa... Ena alikwata insambu kuli kulyo kupuma kumo. Ico imwe limbi mwingaba, kulyo kupuma, ukuba impofu, atemwa ukuba uwalemana ukwikala mu cicinga, atemwa ukuba uwa titikishiwa? Mwamona? Ena nakwata pa cifulo cimo ena enga pumaula imwe. Ena alikwata insambu pali ilye ncende iyaisuka. Nomba, ilya e ncende mulingile ukufimbapo inshita fye yonse. Kabili ukumona iyi nkulo iyatitikishiwa iyo tuleikalamo!

15 Kabili amatepu ya mulungu uwafumako, ndetontenkanya, yali no kusokolola kuli imwe ifintu ifikalamba ifyakutinya ifyo tuli nokulandapo bumo muli ishi nshiku ilyo twingakwata incende iyalinga, pa kwisula kwa filya ifinkunka ifyakulekelesha ifi kapongolwela pe sonde, shilye Nweno, ntile, ukupongololwa kwa Nweno, kabili ne Fibulumo Cinelubali, kabili filye filemoneka fya kutinya ifyo fiileisa pe sonde. Umuntu nomba, kabili abantu ilelo, bali mu mibele iya bushilu nganshi; isonde lyonse!

16 Mwalibelenga uyu mweshi uwafumako icitabo iciitwa Reader's Digest, muli nokumona isambililo palya; lili pali Billy Graham, kabila wa mbila nsumba umukalamba. Ena alinaka nganshi icakutula ena teti akwate ukulongana kwakwe, kabili aile ku kiliniki ya ba Mayo's ukuya cecentwa umubili. Takwaliko icalubana na ena, ici fye ceka ena tabomba umulimo uwingi. Kabili bena bamubikile pa kubutuka ulubilo; ukutukusha umubili. Ena alabutuka mailoshi umo cila bushiku.

Elyo kabili ilyashi liletwalilila ukusosa ukutula science yalishinikisha ukutula ilelo, ukutula abana abanono, abalumendo abanono na bakashana, "bafika pa cimo cabo ca pakati pa myaka yakufyalwa amakumi yabili." Kabili pa makumi yabili na fisano, inshita ishing, mu milandu iingi, abakashana balaleka ukuya ku mpepo, pa myaka yakufyalwa amakumi yabili na fisano

Nshishibe nga mwaliishibe cena atemwa iyo, lelo inshiku sha bushiku ishinono ishapitapo ilyo Mupashi wa Mushilo walelanda muno mukulongana, umukashana umunono uwikele pano, cilya cali ni filya fine icali icalubana na ulyo mwana ilyo aitilwe. Nalilolekeshe pali ena umuku wacibili, nalilolekeshe nakabili, kabili nalimwene ubo ubwali ubwafya. Natontonkenye, "Cena teti cibe fyo; ulyo mwana acili munono nganshi." Lelo cali ukuleko ukuya ku mpepo, nalimo imyaka yakufyalwa amakumi yabili, amakumi yabili na fitatu, icintu cimo icpala nga filya. Mwamona?

17 Ba mayo naba nyinenwe bafikile pali cilye cimo nalimo amakumi yane na fisano ukufika makumi yasano. Umukashi wandi afikile cilye cimo nalimo amakumi yabili na fisano. Nomba ili panshi ukufika amakumi yabili. Umutundu onse uwa bantunse walibola. Cisuma, nga cakutula ifi fibumbwa fya buntu ubwa mibili yesu fileonaika nga filya pa kulya ifyakulya fya hybrid, ukutitikisiwa, ecilenga cena ukubola, bushe cilya na kabili tacilenga akabulungwa ka bongo bongo ukubola? Lyena kuti twamona ifyo abanakashi benda mu musebo, ubwamba. Ifwe kuti twamona ifyo babutusha mu misebo pa mwanda umo na makumi yabili pali ora, fyonse ifi fintu, Caisa ku cifulo uko inko yonse, isonde lyonse, te ino fye yeka inko, lelo ukuli konse, bali fulungana.

18 Kabili lyena ilyo tukesula filya, Shikulu nga suminisha, pali shilye Nweno Cinelubali no kulangisha filye fintu ifyakutinya. Abantu bakaba abapena nganshi, panuma ya kashita, mpaka bakalaelenganya ukulamona inyelele ubukulu nge mpili. Fikalacusha ububi abanakashi; ifimakanta ifikesa pesonde, ne mishishi iitali, ku kucusha ububi abanakashi ababeyako ishabo; imishishi nga abanakashi, ukulalebela, na meno ayatali, nge nkalamo, imbola mu micila yabo, nga kaling'ongo, kabili na fimbipo, ku kucusha abantu pe sonde. Lelo lyena kukaba ukucelwa ngashi ukucitapo iclli conse palwa cena. Muleumfwa ino ine nshita. Mwamona? Kucusha ukwabipa!

19 Kabili pa bushiku bwa pa Mulungu uwafumako ilyo twaleya mu filye fishilwa, ifyo ukutula amano

yasano ku cishilwa ca kunse. Palya pakwingilila, amano yasano ku mubili. Kwaba fye inshila imo mwingengila mu mubili, cilya cili kuli yalya mano yasano: ukumona, ukusonda, ukukumya, ukununsha, no kumfwa. Takwaba inshila imbi ya kubombelako ku mubili.

Mukati kaulya muntu mwaba umuntu uwitwa umupashi, kabili alikwata amano yasano: ukutontonkanyo, itontonkanyo...kabili itontonkanyo, na kampingu, kabili na fimbipo. Cisuma.

Nomba, teti mutontonkanye no mubili wenu. Mutontonkanya na mano yenu. Kabili mukati mulya emo abengi nganshi, Abenakristu, beminina. Kabili bena kuti bacita, kwati fye inyanje mu cilime kabili ne cani mu cilime, bena kuti basubwa na Mupashi wa Mushilo ukutila uwacetekela uwacine asubwako nao.

Lelo pesamba mukati ka cilya, iciputulwa cimbi, icipulwa ca citatu, caba mweo; kabili ulya walilingilwa libela na Lesa. Palya epo akacine akamusonga ka mbuto kekala, kaba mulya.

Kabili, ibukisheni, kuti nasenda kasokopya no ku muceka ukumwisula, no kufyantika muli yena umutima wa ngano no kubika palya, ukuishika, kuti yaleta ingano ukufuma muli kasokopya; te mulandu ifyo uwa kunse ali, ifya kumfwa umfwa.

20 Ileo, ukuba uwafulungana nganshi pa cishininkisho ca Mupashi wa Mushilo, kabili na fimbipo. Satana kuti apashanya icabupe ca musango uuli onse ico Lesa akwata, lelo ena teti alete cilya Cebo, Cebo pa Cebo. Palya epo afililwe mwibala Iya Edeni. Palya epo lyonse afililwa. Palya epo yalya, tapu pali "ababufi, abo abasubwa," nangu abo abasubwa; bena kuti basubwa; bena kuti basubwa no Mupashi, ukulandila mu ndimi, ukushana, ukubilikisha, ukushimikila Imbila nsuma, kabili nalyo line ciwa.

Caba ni mukati! Nomba ibukisheni, Yesu atile, "Bonse abo Taata Ampela bakesa kuli Ine. Takuli umuntu uwingesa kano Taata amukula intanshi."

Nomba, ifwe twalipita mwi sambililo, ukulangisha ukutila mu... Imwe mwali mu benu abakalamba-abakalamba-abakalamba-bashikulwinwe, ukufuma kulya kunuma, ukulanda ku mubili. Lyena, filya efyo mwaba mu buntu bwa mubili, icifyalilwa. Inshita shimo umwana ali nokufyalwa mu lupwa, umusweshi. Cilapapusha ba wishi, pantu tapali nangu umu uo aishiba, pa bantu bakwe, abasweshi, atemwa banyina. Lelo nga mwaya kunuma ku nkulo ishingwi, muli no kusanga ukutila umuntu umu ali umusweshi. Ilye mbuto ilatwalilila ukulaisa, kabili mulesa mu cifyalilwa ca umu ukufuma kulya kunuma.

Nga filya Aba Hebere icipandwa ca 7 itila, ukuti, Melkisedeke, Abrahamu alipile icekumi kuli Wene ilyo abwelele mu kwipayaula ishambumu. Kabili Lebi, uyo uwapokelele icekumi, alipile icekumi," pantu ali mu musana wakwa Melkisedeke pa...atemwa, "umusana wakwa Abrahamu," ntile, ilyo akumenye Melkisedeke.

21 Nomba icintu cimo cine ne ci. Ngo uuli mwana mwaume wakwa Lesa, kabili nga ndi mwana mwaume wa kwa Lesa, atemwa umwana mwanakashi wa wakwa Lesa, ifwe twali muli Lesa pa kutendeka. Kabili ilyo Yeseu aishileba umwisulo wa Cebo, lyena ifwe twali muli Wene, umusango wa kabulungwa. Ilyo Ena atanikwe, ifwe twalitanikwe mu mubili Wakwe. Ilyo Ena abukile ukufuma ku bafwa, ifwe twabukile pamo Nakwe. Kabili nomba, apo ifwe natuiluka ici, "nomba natwikala pamo Nakwe, mu ncende sha mu Myulu muli Kristu Yesu." Mwamona? Pantu Ena... Ifwe, nga tuli bana baume na bana banakashi bakwa Lesa, ifwe tuli bana bakwa Lesa, lyena tuli mibebe yakwa Lesa. Lyena ifwe twali...natukwata Umweo wa Muyayaya. Kabili Lesa e Mweo wa Muyayaya fye weka uwabako. Lyena, ifwe twali muli Wene ukufuma mu kutendeka. Kabili ilyo Yesu aishileba conse cilye Cebo, lyena ifwe twali icilundwa ca Wene lilya. Ameni! Mwacimone co. Cilya cili mulya, takuli ciwa nangu umu, takuli amaka, takuli nangu cimo icingatala ukusesha cena. Ulya e mulongoti uwakukakilako umweo.

Imwe kuti mwasubwa kunse kuno, muli uyu mupashi, no kukabila, kabili no kucita fyonse ifi fintu. Lelo ilyo caisa kuli uyu mulongoti wakukakilwako kuli cilye Cebo, imwe tamwakatale sela ukufuma kulya. Cena cili no kwikatilila bwino bwino kabili mucine, kuli cilya Cebo, ngefyo cingacita. Kunse ka cilya, temulandu ifyo mulecita, imwe mucili abaluba.

22 Ilya Nshita ya Lukuta Iwa Laodikea, "ubwamba, impofu, aba nkumbabulili, no kucishiba tabaisha." Mwamona, cili kunse... Ni ulya uwasubwa, ukusubwa na ulya Umupashi wa cine. Mwamona, ulya Mupashi wa Mushilo kuti wawila pa muntu, mu mupashi wakwe. Lelo umweo wakwe e kabulungwa kakwe; kalya kabulungwa e Cebo. Mwamona? Kabili musangonshi... Nshilesakamana umusango mwingashimikila, ubusuma ifyo mwingacita ici, kabili umusango mu temwa; filya ni cimo pa minshi ya ku mupashi. Imwe teti mutemwe no mubili wenu; imwe mutemwa no mupashi wenu. Cilya cimo ica minshi. Kabili kuti mwatemwa, nangula ukutemwa Lesa, kabili no kukanaba uwalungama. Imwe kuti mwatamfya ifiwa, no kushimikila, no kucita ifi fintu; no kukanaba uwalungama. Yesu efyo asosele, atile abengi bakesa muli bulya bushiku. Cilye Cebo cilecipwishisha!

Mu kutendeka mwali Cebo, kabili Cebo cali pamo na Lesa, kabili Cebo cali ni Lesa.

Kabili Cebo caishileba ubuntunse, no kwikala mukati kesu,...

23 Moneni, nalalanda pali ili lisambililo ilya mu Baibele, ilya, Kristu Ukusokolwa Mu Cebo Cakwe Cine. Umo naletele uku kusondolwela, cali mu cipinda candi.

Umo umuntu uwatemwikwa, limbi naikala muno muno lucelo... Ninkwata icikope nacikobekwa umu mbelengela kulya lubali, cilya cikope ca Mutwe wakwa Kristu cakwa Hofmann, icalembwa mu Mapalo. Kabili palya pene epo mwingesa pa cifulo kwati mulekabila iciputulwa ca mishishi, bena batitikishe na maka panono pa cilembelo ilyo mulepita cilye ciputulwa. Palya, palya Ena ali, naikala mu Cebo Cakwe, ukulolekesha kulya kwine kunse; Kristu mu Mapalo. Umo muntu, nga ali ninani, ndemutotela pali cena.

Kabili umu muntu aletele cilye cikope no kubika cena umwakubelengela mulya, pali Eliya ukuya mu mulu muli celeta wa mu mulilo. Ifwe tuletotela ifi fintu. Inshita ishingwi, amabumba ayakalamba, nshikwata fye ishuko ukulanda no kusosa ifi fintu, lelo ndamona cena, munyina, nkashi. Naliishiba ici, kabili Lesa alicishiba.

Nomba nalalanda pali ili sambililo ilya: Kristu Ukusokolwa Mu Cebo Cakwe Cine. Ifyo, mu Mapalo, palya pali cikope cakwa Kristu, ukuba fye palya pene, icapala. Palya epo natontonkenye pali ili sambililo. Nomba, Kristu ne Cebo caba cimo cine. Mwamona?

24 Batila, "Yali shani Baibele....?" Abantu batila. Nalli muli motoka no mwaume te kale sana. Ena atile, "Tontonkanyeni pali cena. Ifwe pali ili sonde, umusango twabelamo, kabili ifwe twaishiba fye atemwa kuti twasosa fye ukutula ifwe twalipusushiwa ku kashimi ka ci Yuda aketwa Baibele."

Natile, "Mukwai, nshaishiba umusango musoselamo cilya, lelo nshilecetekela cena kashimi ka ci Yuda," eflyo nasosele.

Atile, "Cisuma, iwe ulapepa, ni kuli cinshi upepako? Nalilombele ifi-ne-fi ne fintu fimo: nshapokelele cena."

25 Natile, "Iwe upepa mu cilubo. Ifwe tatulingile ukupepa ukupilibula amano yakwa Lesa; ifwe tulingile ukupepa ukupilibula amano yesu. Amano yakwa Lesa tayafwaikwa ukupilibulwa ukuli konse. Mwamona? Mwamona, cilifye bwino." Natile, Te filya wapepelepo..."

Naliishiba umulumendo Katolika, inshita imo, alikwete ibuku lya mapepo, ukusosa amapepo, kabili pali banyina ukuba no mweo. Kabili balifwile, kabili aposele ibuku lya mapepo mu mulilo. Cisuma, mwamona, shikonka ibuku lya mapepo; lelo, nangu cibe fyo, mwamona, imwe musenda imibele iya lubana. Muleesha ukweba Lesa ifyakucita.

Ipepo lingile ukuba, "Shikulu, mpilibuleni ukuti ningane ne Cebo Cenu." Tacili, "Pilibuleni," tacili, "Ikeni mpilibule amano Yenu. Imwe pilibuleni amano yandi." Mwamona? "Imwe pilibuleni amano yandi ku bufwayo Bwenu. Kabili ubufwayo Bwenu bwalilembwa muno mwi Buku. Kabili, Shikulu, mwikaleka ine ukuya mpaka Imwe mukasende amano yandi yakabikwe nga Amano Yenu. Kabili lyena ilyo amano yandi yabikwa nga amano Yenu, lyena ndi kucetekela Icebo conse Imwe mwalemba. Kabili Imwe mwatile, mulya, Imwe mwali no kulenga ifintu fyonse ukubombela capamo ku busuma kuli abo aba mutemwa Imwe. Kabili nalitemwa Imwe, Shikulu. Fyonse filebombela capamo kubusuma."

26 Nali uno mulungu mukati ka calo, naleikala na bafimo ifibusa ifyatemwikwa nganshi. Nalipwishe bamo mulibena pe tebulo, mailo, ilyo twalelya. Ifwe lyonse twalikala ukushinguluka no kukwata inono...ngo ukubelenga ukunono pali Baibele. Nalalanda pa kutemwa.

Kabili kwali umuntu umu atile kuli ine, ena atile, "Ndecetekela iwe uuli munkanyakristu."

Natile, "Nga cilya kuti caba icakutemuna kuli Shikulu wandi, filya eflyo ndefwaya ukuba. Ndefwaya ukuba fyonse ifyo Ena alefwaya ine ukuba. Nalitemwa Wene. Kabili nga Ena kuti amposela kumbo, nalyo line nka mutemwa Wene, nga nkaya no mupashi umu wine nkweite nomba." Ena alolekeshe pali ine nge cen.

Nalimwene bane atemwa basano ba bena kulya, abaume bacaice; abakashi bacaice, abanakashi abasuma. Naliishibe ifyo balya abalumendo batemenwe abakashi babo, e ico natile kuli bena, natile, "Iyi pano nshila ya kweshamo cena. Ngo mukashi wenu, ilyo tamulaupa... Nomba, bwelelenimo, ukusosa imwe...ubu bumi bwabaupa, imwe mwalelota ukuti mwalyupa; imwe mucine cine tamwaupile, lelo mulelota mwaliupile. Kabili imwe mwashibuka, kabili mwalile no kulanda cena ukupwisha na cibusa wenu umwanakashi, no kutula, 'Nawishiba, nacilota ukutula twalyupene, kabili twalikwete abana. Ifwe tuleikala abansansa, no kulolela Ukwisa kwa kwa Shikulu, ne fintu fyonse.' Kabili lyena uyu mukashana kuti asosa kuli imwe, 'Namwishiba, nalitemwa umwaume umbi ukucila ifyo natemwa iwe. Ine kuti naba uwansansa nganshi no mwaume umbi.' Bushe imwe, ukufuma mu mutima wenu, ukumutemwa bwino nganshi, 'Amapalo yakwa Lesa yabe pali iwe, mutemwikwa. Kabiye no uyu umwaume umbi?'"

Nomba, nomba fwailisheni cilya, cila umu imwe mwe baume nangu abanakashi. Mwamona? Cisuma, ngo kutemwa kwenu kuli ukwalungama, imwe kuti mwacita cilya, pantu mwaliposako amano mubwikashi

bwakwe. Cinshi, na wishiba kuti wa musenda, kuti waikala nankwe, iwe... Wene mukashi obe; wene ali nokuba. Mukopana nankwe, lelo takabe ne nsansa. Wene kuti asansamukishapo... Kabili lyena, nga iwe wali mutemwa, lyena iwe ulefwaya wene ukuba uwansansa.

E ico kanshi, fyonse ifyo ubufwayo bwakwa Lesa buli, lekeni ubufwayo bwakwa Lesa bucitwe, nga cakutula ndi uwansansa na cena nangu iyo. Ndefwaya ukwikala pakutula Ena enga temunwa na cilya e co ndecita. E ico kanshi moneni amapange yenu no bufwayo bwenu kuli cilya; na mwishiba nga cakutula mwalitemwa Lesa nangu iyo.

Inga cakutula Ena kuti asosa, "Ulebombela Ine nga ndi kukutamfya?"

"Nalitemwa Imwe, nangu cibe fyo."

27 E ico kanshi, nga cakutula inkuta kuti shamona cilya no kucetekela cena muli ulya musango, cena teti cibe umo ukwasha ukupoka umupila ukufuma ku mubiye ilyo alebutuka na wene. Ena kuti alecingilila ulya. Mwamona? Ilyo, amapange ayatuntulu aya cine no bufwayo, teti mbe umo ukwasha ukusosa, "Imwe, naine ninkwata ici! Ine, uyu nine, uyu." Mwamona, Lesa teti abomfye umuntu. Kwaba ukupashanya ukwingi ukukonka cena, kabili ulya ni Satana. Kabili abantu teti beluke cilya. Bena baleesha ukusenda umupila ukufuma ku muntu umo uyo upelwe yena. Lekeni Lesa emye bu kapyunga bumo kabili moneni impendwa yabale bukonka. Mwamona? Mwamona?

28 Nomba, ukutemwa kwa kwa Lesa ukwa cine. "Te mulandu iciputulwa ndi, Shikulu, nga kuti nasosa fye ishiwi lya Cena, ukwafwa ukucingilila Cena, lekeni ncite cilya." Mwamona?

Cilya kuti caba icintu cimo cine no mukashi wenu. Nga mwali mutemwa nganshi, mwamona, kwena te kutemwa kwa fileo; kwena kutemwa kwa Agapao. Ena kuti aikala no muntu umbi, uwansansa nganshi; imwe tamwapa nomba, mucine, imwe teti mucite.

29 Kabili, nangu cibe fyo, abantu abalekutika kuli aya amatepu. Bamo, abengi nganshi, balatuma, batila, "Cinshi, mu Cupo No Kulekana, imwe mwasosele ici kabili mwasosele cilya." Nalisosa cilya inshita ishingilile nganshi; aya amatepu yayafye... Ndelanda ku lukuta lwandu, munyina. Nshili wa mulimo ku fintu ifyo Lesa apela imwe ukucema; ndi no mulimo wa musango wa Cakulya ndisha aba bantu. Ici cakuli ino tabernacle epela. Mwamona? Nomba, nga abantu balefwaya ukukutika kuli aya amatepu, cili kuli bena. Lelo ndelanda pa fintu ifyo Lesa ampela. Cali imembu shabo e shalekelelewe..

Umo muntu alilembele, kabili atile, "Cisuma, nalicita ici kabili nalicita cilya. Mwatile ulubembu lwesu..." Nshasosele cilya.

Natile, "Moneni cena kuli ici; ici ca kuli aba bantu muno mwine, abantu muno mu tabernacle, umukuni wandu wine." Nomba, nga abantu balefwaya ukusankanya icakulya ne fintu kunse kulya, imwe namukwata ubusokololo ukufuma kuli Lesa no kucita ifyo Lesa alemweba ukucita. Ndi no kucita icintu cimo cine. Lelo ishi Mbila sha kuli luno lukuta.

30 Moneni nomba, ifwe twabwela, tulingile twakwata icintu cimo icibiye ico tulingile ukwikatililako. Icintu cimo cilingile ukuba icilu cakukakilako, mu mashiwi yambi, cena e cakulekelesha. Kabili cila muntu alingile ukukwata icakulekelesha, nangu ishintililo. Nali shimikile pali cena inshita imo, imyaka iyapitapo, pe shintililo, incende iyaba ishiwi lyakulekelesha.

Nga kangalila ku bwangalo wa mupila, nga atila naingila, filya ni filya fine ifyo cili. Temulandu ifyo imwe mumwene cena, kangalila atila naingila. Mwa cisosa, "Ine... Taya cingila. Naipita... Nacimona umu..." Te mulandu ifyo cili, ilyo asosele, "yaingila," cilya eco, cilya cipwisha fye finshi. Ena, ena e shintililo.

Kabili inyali ya ba motoka e shintililo, nga yatila, "pita." Mwatila, "Cisuma, ine, ndebutukila, ninkwata..." Iyo, iyo. Lilita, "Iminina shilili ilyo umubiye alepita." Mwamona? Yena e shintililo.

31 Nomba, kulingile kwaba apa kushintilila ku cintu conse ico mucita. Kwalingile ukubako apakushintilila ilyo mwalesala umukashi wenu. Kwalingile ukubako umwanakashi mwali no kusala.

Nomba, kwali nokubako inshita uko, ilyo mwali no kushita motoka, musango washani wa kushintililapo mwali no kupanga. Bushe ili nokuba Ford, Chevy, Plymouth, motoka ya kumbi, fyonse ifyo ili, mulingile mwakwata ishintililo.

Kabili efyo caba ne mikalile ya Bwinakristu. Kulingile kwabako ishintililo.

32 Nomba, ngo mwaume atile, aile ku mwaume umbi no kutila...aumfwile umuntu umo ukusosa, "Cisuma, iwe ulingile ukubatisiwa," kabili uyu muntu tatala... Nalimo, iyakwe, lumo ulukuta ulu ulushabatishe, bena basanshile fye. Ndetontontanya, tutile nge fi, ba Methodist, bena balabatisha nga kwaba ukulomba, nalyumfwa. Atemwa nalimo i... Katolika, ndetontontanya bena basansa fye. E ico kanshi ngo muntu aumfwile icintu cimo palwa "ukwibishiwa mu menshi," cisuma, ena tailwike cilya; akushiwe Katolika.

E ico aya kulya kuli shimapepo, no kutila, "Taata, nalyumfwa ukutila tulingile ukubatishiwa mu kwibishiwa. Ni finshi ulukuta lwesu lusosa palwa cilya?"

"Cinshi, lusosa ukutila ifwe tulingile ukusanswa." Nga lulyo lukuta e shintililo lyakwe, cilya cilepwishisha cena. Fyonse ifikansa fyapwa; ulukuta eflyo lwasosa, kabili epela fye.

33 Nga cakutila ba...nga munyina wa Baptist alitumfwile tulesosa ukutila ifwe twalicetekela mu kubatishiwa mu "kwibishiwa"? Ena kuti asosa, "Nalicetekela cilya."

"Kabili mwi Shina Iya kwa 'Yesu Kristu.'"

Nomba, uyu membela wa lukuta abwelelamo kuli kacema kabili atila, "Kacema, nalyumfwa umunandi ukusosa kuli ine ukutila tulingile ukubatishiwa mu kwibishiwa, cisuma, kano mwi Shina Iya kwa 'Yesu Kristu.'"

"Cisuma," ena kuti asosa, "nomba, lekeni tumone. Cinshi, pano ibuku lisosa ukutila ifwe tulingile ukubatishiwa ukubomfya 'Taata, Mwana, Umupashi wa Mushilo.'" Nga lulyo lukuta e shintililo, cilya cilepwishisha cena. Ena tasakama pafyo icintu icili conse cisosa; lilye e shintililo lyakwe.

34 Cisuma, cila cilonganinino caba lishintililo lyabo ku bacetekela babo.

Lelo, kuli ine, kabili na kuli abo ndesubila ukuti ndetungula kuli Kristu, kabili na Kristu, Baibele e shintililo lyesu. Te mulandu... Pantu, Lesa atile, "Lekeni ishiwi Iya muntu onse libe Iya bufi, kabili ne Lyandi Icine." Kabili nalicetekela ukuti Baibele e shintililo Iya kwa Lesa. Te mulandu ifyo uuli onse asosa; Cena e shintililo.

Baibele te buku Iya mibombe. Iyo, mukwai. Lyena te buku Iya mibombe, nangu ifunde Iya mikalile.

Baibele talyaba libuku Iya mibombe, imibombe iingi nganshi, kabili na fimbipo. Iyo, mukwai. Te buku Iya mikalile. Iyo, mukwai. Yena tayaba. Napamo lyena ukuba ibuku Iye Iyashi Iyakale, Iyonse. Atemwa, nangula Lyena Iyaba li buku Iya fya bulesa. Pantu, Lyena busokololo bwakwa Yesu Kristu.

Nomba nga mulefwaya ukubelenga cilya, imwe mwebakwete amapepala, ukulemba yena, Iya lili Ukusokolola 1:1 ukushinta 3, ngefyo, Baibele yaba "Ukusokolola kwa kwa Yesu Kristu."

35 Natubelenge fye yena Iyo tukwete inshita. Ndecetekela iyandi...nshikwete ifilembelwe ifingi pano ukulandapo. Nga Shikulu akokola, cinshi, ifwe tukesha ukusenda ukufuma kuli bena.

Ukusokolola kwa kwa Yesu Kristu, uko Lesa amupele, ku kulanga ababomfi bakwe ifili no kupona bwangu; kabili akulangile pa kutuma malaika wakwe ku mubomfi wakwe Yohane:

Uwali nte ku cebo cakwa Lesa, kabili...na kubunte bwa kwa Yesu Kristu, ubwa fyonse ifyo amwene.

Alishuka uubelenga, na bomfwa ifyebo fya kusesema uku, no kubake fyalembwamo: pantu inshita ili mupepi.

36 E ico, Baibele Iyaba ukusokololwa konse kwa kwa Yesu Kristu. Kabili Lyena Iya lembelwe na ba kasesema. Aba Hebere 1:1, mu "Kale Lesa, alelandia kuli bashifwe muli bakasesema, ilelo pa mpela ya nshiku shino nalandila kuli ifwe mu Mwana Wakwe, Yesu Kristu," ico cali bakasesema, bonse fye, ukubikwa pamo. Yesu ali Malaki; Yesu ali Yeremiah, Esaya, Eliya. Fyonse ifyo bali, bali muli Wene. Kabili fyonse ifyo mwaba, kabili fyonse ifyo naba, fyaba muli Wene, Ifyebo, inte Isha Cebo.

E ico Lyena te buku Iya mibombe, imitantikile ya mafunde ya mikalile, nangula Lyena Iyaba libuku Iye Iyashi Iya kale, nangu ibuku Iya masambililo ya fya bulesa. Lyena talyaba. Lelo Lyena kusokolola kwa kwa Yesu Kristu, Lesa Umwine ukusokololwa, ukufuma ku Cebo ukwisa mu mubili. Filya eflyo Lyaba. Baibele e Cebo, kabili Lesa e mubili, Lesa muli... Lesa e Cebo, ntile, kabili Yesu ukuba umubili. Yena kusokolola, ifyo Lesa (Icebo) amonekele mu mubili wa buntunse, no kusokolwelwa kuli ifwe. Kabili ulya e mulandu wine Esa mukuba Umwana wakwa Lesa; Ena aba icilundwa cakwa Lesa. Muleumfwa? Nomba, Ena taba... Umubili waba icilundwa ca kwa Lesa, icakutila nganshi cena Mwana.

37 Umwana, ngefyo ba Katolika balanda cena, "Umwana wa Muyayaya," na shonse ishashala inkuta; ishiwi talyakwata no bupilibulo. Mwamona? Teti kube Umuyayaya, elyo kabili ukuba Umwana, pantu Umwana aba icintu cimo uyo "uwafyalwa ukufuma." Kabili ishiwi Umuyayaya, Ena teti abe uwa Muya... Ena kuti aba Umwana, lelo Ena teti abe Umwana wa Muyayaya. Iyo, mukwai. Cena teti cibe Umwana wa Muyayaya.

Nomba, lelo Ena aba Umwana, icakutila, ukuti conse Icebo icali muli Yeremiah, muli Mose, na fyonse filye Fyebo, nge fyo Ena asosele, "Filanda pali Ine." Bonse bulya ubusokololo wa Bulesa ubwa Cebo waishile ikala mu mubili umo uwa buntunse, kabili Lesa abikile umubili ukushinguluka Cena. Ulya e mulandu wine Ena aleitwa "Umwana," umulandu Ena asontelela, "Taata," Cinshi, cilye icaya nguka fye, nga kuti

mwaleka Lesa apongolwela cena mu mano yenu. Mwamona? Lesa ukusokolwelwa mu mubili wa buntunse, moneni, ukusokololwa ukufuma ku buntunse...nangu ukufuma ku Cebo ukwisa mu buntunse. Ilya ni Yohane Washila 1:14, "Kabili Cebo aishilebo buntunse, no kwikala mu kati kesu."

38 Nomba moneni iyi Baibele. Bamo muli bena batile, "Owe, cisuma, Cena calicita ici, Cena calicita cilya." Lelo lekeni mwebe icintu cimo, lekeni fye...

Natuleya mwilyashi lyakale Iya Baibele, pali miniti fye, tumone uko Lyena lyafumine. Lyena lyalembelwe na bakalemba abapusana pusana amakumi yane. Abaume amakumi yane e balembelwe Baibele, ukucila pa ntamfu imyaka ikana limo ne myanda mutanda ukupusana, kabili pa nshita ishalekana lekana, ukulandila libela ifyakucitika ifikankala ifyo ifyatala citika mwi lyashi lyakale Iye sonde, kabili, inshita ishing, imyaka imyanda ilyo tacilacitika. Kabili tamwaba nangu cimo icilubo mu ma Buku yonse amakaumi mutanda na mutanda. Owe, mwe! Takuli kalemba kano Lesa Umwine kuti aba uwalungama nganshi. Tapaba Icebo cimo icipililika icibiye.

Ibukisheni, imyaka ikana limo ne myanda mutanda ukutalukana, Baibele lyalilembelwe, ukutula pali Mose ukufika ku mfwa yakwa Yohane pa cishi, nangu icishi ca Patmo. Imyaka ikana limo ne myanda mutanda, kabili lyalembelwe na bakalemba amakumi yane abapusana; umo taishibe no mubiye, kabili bena tabatalile kwata Lyena nge "Cebo." Bamo muli bena tabatala monapo ne "Cebo." Lelo ilyo balembelwe Lyena, kabili baishibikwe nga bakasesema, lyena, ilyo babikile ubusesemo bwabo capamo, cila umo uwa yena bwalingene umo no biye.

39 Lolekesheni kuli Petro, uyo uwabilishe pa Bushiku bwa Pentecost, "Lapileni, cila umo uwa muli imwe, no kubatishiwa mwi Shina Iya kwa Yesu Kristu ku kulekelelwa kwa membu shenu."

Paulo tatala umfwapo nangu cimo palwa Cena. Ena aile kulya ku Arabia pa myaka itatu, ukubelenga Icipingo Cakale, ukumona Ifyo iyi Ntumba ya Mulilo yali iyo iyalandile kuli wene pa musebo, ukusosa, "Sauli, cinshi ule Ndamatila?" Musango nshi engalufyanya? Ena tatalile ipusha ulukuta nakalya.

Kabili imyaka ikumi limo na fine panuma, ilyo akumenye Petro, bena baleshimikila icintu cimo cine, Icebo pa Cebo. Ilya e Baibele yesu. Lekeni ama shiwi ya bantu bamo yafilwe. Ici, takuli umuntu uwingalundako kuli Cena. Imwe teti mulundeko nakabili kuli Baibele. Iyo, mukwai. Ubu e Busokololo bonse. Cena e fyonse.

40 Nge Fikakatikilo Cinelubali. "Ifikakatikilo Cinelubali," umo muntu alitwalilile ukulanda kuli ine, "nomba iwe uli... Shikulu ali no kulanda kuli iwe, Munyina Branham, ilyo ifi Fikakatikilo fikasokololwa, kabili ukatweba ifya kupalama mupepi kuli Lesa, no musango wakucitilamo Cena."

Natile, "Iyo, mukwai, cena teti cibe. Pantu, Baibele, Ifikakatikilo Cinelubali pali Yena yakwete inkama cinelubali ishafiswa. Cena calilembelwe kale, lelo tabailuke ifyo Cena cali."

Moneni ifyo baendele ukuya na cena, pa kubatishiwa mwi Shina lyakwa "Yesu;" mwamona, cilya tefyo cali. Ishina lyakwa "Shikulu Yesu Krsitu"! Mwamona fyonse filye fintu, ifyo fyali. Pantu, kwaba ba Yesu abengi; nalikwata abanandi abengi pano pe sonde abainikwa "Yesu," abanandi bakapyunga. Cena te cilya. Lyena Iya wesu "Shikulu Yesu Kristu."

Takuli kalemba kano Lesa e wingaba uwalungama. Nomba lekeni tumone ifyo iyi Baibele yalembelwe.

41 Nomba, tutitle nge fi, ukufuma... Nga cakutula twaliile nomba no kusenda amabuku ya miti amakumi mutanda na mutanda ayo ayabombela no mubili, ayalembwa na ma sukulu ya miti amakumi yane aya pusana, umwanda umo na mutanda...atemwa imyaka imyanda ikumi limo na mutanda ukutalukana? Ndesunguka umusango wakutwalilila uo twingakwata?

Ilyo, George Washington, kateka wesu, nalimo imyaka imyanda ibili iyapitapo, ku kalaso, bamufumishe ulwala lwa ku cikondo no kumufumya umulopa ibotolo. Nga cakutula twalisendele...

Lekeni tuye pantanshi panono, pa fintu fimo ifyo ifyatutemuna nganshi ilelo, ilya ni science. Inga cakutula twalisendele aba science amakumi yane abapusana pusana, ukufuma ku myaka ikana limo ne myanda mutanda ukutalukana, kabili nga twalimwene ico twaishile isa na co? Scientist wa French, imyaka iyapitapo imyanda itatu, ashininkishe kuli science, pa ku kunkulusha umupila, ukutula, ngo kubutukisha ukwapulamo kwalicitilwe ukucila ba mailosho amakumi yatatu pali ora, icipe kuti cafuma pe sonde no kuyapona. Bushe muletontokanya science kuti yatala ukusontelela kunuma kuli cilya? Bushe kuliko ukutwalilila na cilya nomba, ilyo baleensha mulya mu musebo, mu musebo umu, ba mailoshi mwanda umo na makumi yasano pali ora? Mwamona? Lelo ena mufya science ashininkishe ukutula, ku kutitikisha kwa mupila uku kunkuluka pa mushili, ukutula pali ba mailoshi amakumi yatatu pali ora, ukuti, icipe icli conse kuti caima ukufuma pe sonde no kuya, kuti caya ponena mulwelele. Iyo, takuli ukutwailila kuli cilya.

42 Lelo tamwaba Icebo nangu cimo muli Baibele icipililika icibiye. Takuli kasesema nangu umo uwatalile

pililika umubiye. Bena bali, cila umo, abapwililika. Kabili ilyo umo aishilemo no kusesema, kabili ulya kasesema uwacine aliimine no kumukanya, lyena calengelwe uku monekela. Mwamona? Mwamona? E ico Baibele lyaba Icebo cakwa Lesa, kuli bonse abacetekela abacine.

43 Nomba, teti mukwate ukupwililika mufyo ba doctor benga suminishanyapo. Imwe teti mukwate ukupwililika ukwabena nomba. Imwe teti mukwate ukupwililika muli science nomba.

Nomba, namwishiba, inshita imo akale, balitweba ukutula i...ukuti, "Ilyo Baibele lyasosele ukuti 'ena alimwene ba Malaika bane ukwiminina pa fifutu fine fye sonde,' ukutula cilya tekuti cibe. Isonde lyali ilya shinguluka." Lelo Baibele itila, "ififutu fine." Cisuma, nomba mwalimwene, imilungu ibili iyapitapo, nangu imilungu itatu iyapitapo, cili nomba, ama pepla ye lyashi ukulemba ili lyashi, balisanga ukutula isonde lyaba ilya fifutu fine. Nibanga abamona cilya? Cinshi, mucine. Mwamona? Nali lemba yonse fye, ndelolela fye umuntu umo ukusosa icintu cimo.

44 Kabili bena bakesasanga ukuti, ubushiku bumo, ukutula bena tabalemona imyaka ba million umwanda na makumi yasano aya lwelele ulwa lubuuto nalo. Bena baleenda fye ukushinguluka mu cashinguluka. Cilya ni filya fine.

Imwe muli no kwisa sanga, bumo muli ishi nshiku, ukuti ilyo mukaya ku Mulu, imwe tamwakapupukile ku cifulo cimbi. Imwe mucili pano pene, ifyo fine, ukuba fye mu ciputulwa cimbi icapulishamo ukucila cino.

Ukupita fye muno mwine mu cipinda muleisa ilangi. Ilili lyonse ilangi, ilaya, indeleshi, icili conse ico mufwele, caba ca Muyayaya, fyabikwa pa fya kwambwilako, ukula shinguluku no kushinguluka pe sonde. Cila nshita mwakapakapa amenso yenu, kuli pafya kwambulwa. Moneni, television ili no kushininkisha cilya.

45 Ilyo mwafyalwa, Lesa alesula icakwambwilako. Cena tacipanga... Isuleni icaambulwa, tacipanga icongo nganshi pa kashita akanono, na mwishiba. Kalya kanya akanono, mpaka ka kese pa cimo cakwishiba; lyena icongo cilatendeka, ena alatendeka ukusosa ifintu no kucita ifintu ifyo akasukilapo. Kabili lyena ilyo bulyo bumi bwapwa, cilye caambulwa nangu tepu ilafumishiwapo no kubikwa umwakusungila umukalamba umukulu umwa kwa Lesa. Nomba, musangonshi mukacilila cena pa Cipuna ca Bupingushi? Ikesalishiwa mumbwekesha ku ntanshi fye yenu, ukusela konse mwacitile, itontonkanyo ilili lyonse ilya pitile mu mano yenu. Bushe kuti mwamona cilya? Nomba kuti mwamona uko Lesa...

46 Ukwiminina kuno, inshita imbi ya bushiku, kwaliko umuntu kuno kuntanshi, umutali, umwaume no mwefu, umuntu uwalemoneka umusuma nganshi, uwa maka. Kabili ena alifumine... Shikulu ali mwebele ifintu ifingi nganshi palwa lupwa lwakwe kabili ne fyo alingile ukucita. Kabili ena aile panse no kwikala. Mu ma miniti ayanono, pano kuntanshi yandi kwaishile umwaume umbi nga filya, lelo ali no mutwe wakwe uwa kontamikwa. Nali fililwe ukwishiba, kabili naliloleshe pa mwaume nakabili kunse kulya; kabili ena... Tacali ni wene, pantu cali icintu cimbi. Kabili uyu mwaume, nalifililwe ukusanga cena. Nalilokeshe mumbali, takwali nangu umo kunuma, yandi. Natile, "Umwauwe naikala mukati ka maketani kulya." Kabili cena cali cesu...munyina uyo uwisa ku lukuta kuno, umutali, uwepala, umuntu umoneka umusuma alikele palya nga filya. Kabili ena atile umutwe wakwe walikonteme, alepepa, pantu ali fye mupepi no kufwa no bwafya bwa mu mala.

Ena ali no ku shita insapato. Umukashi wakwe alefwaya ena ukushita insapato ishipya. Ena atile, "Iyo, nshilingile ukushishita, pantu nshabe no mweo ukushifwala."

Ena alefwa. Kabili ukwikala palya, mulemona, muli cilye ciputulwa, halleluya, Lesa aendele fye mulya kabili atile, "Ulya palya naikala," icifulo fye ico alimo. Mwamona ico ndepilibula?

47 Nomba moneni, kabili tamwaba icilubo nangu cimo mu ma Malembo. Yesu, Icebo cakwa Lesa, alingulula itontonkanyo ilyo ilili mu mutima. "Icebo cakwa Lesa ca maka, caliluma," Aba Hebere 4:12. "Icebo cakwa Lesa calitwa, ca maka nganshi kucilo lupanga ulwatwila kubili kubili, cilingulula amatontonkanyo na mapange ya mutima." Mwamona? Cilaya mukati ka mutima, no kutintila kunse, no kulingulula. Ni cinshi ukulingula? "Ukulengwo ukwishibikwa, ukusokolola." Kabili filya efyo Icebo cakwa Lesa cicita.

Ilelo tulasosa, "Ulukuta lwa Katolika e Cebo cakwa Lesa; ba Baptists, ba Methodists, ba Pentecostal, ba tabernacle." Cilya cilubo. Icebo e busokololo; Lesa, ukusokololwa ne Cebo.

48 Iyo, ifwe nga twalikwete...ukukwata ukutwalilila ukuli konse pakati ka ba miti, pakati ka ba science, naba pusana pusana.

Nga Eistein akwete fye imicitile ya bumupashi, nge fyo akwete imicitile ya ku mububili, ilyo alebelenga amafunde ya lubuuto, kabili na fimbipo, ena nga litwebele icintu cimo. Ilyo naumfwile imbila yakwe pali ilye ncende ikalamba pakati kulya lubali mu lwelele, ukutula, "Lyonse ukwikatana na ilye ncende, imwe kuti mwalenga ifyalo, ukucita icili conse, kabili amaka teti yapwe iyo." Mwamona? Ena ali mwene cilya.

49 Mulamona utu tumatumba utunono ukupita mulya mulwelele, bena beta "sosas," na fimbipo. Abantu e ico... Cilya, cisuma, ifwe kuti cawama twasha fye cilya cibe. "Ukumfwa bonse aba bantu nabaluba?" muletila. Mwiumfwa kuli bena; bena nabeminina kulya, kabili bena tabali kulya.

Ulya e musango Ukusendwa kukabelamo. Umo uwa yena ukesaika panshi, kabili uyu mubili wa panonse ukasenda umubili wa ku mulu. Kabili bena bakaba...inkanda, imishishi, nangu amafupa ukushala; bukapilibulwa mu kashita akanono, ukwisa ukufuma fye mu lwelele no kusenda ku Mushi cilya. Ifwe tulemona fyonse ifi ukucitika nomba, kabili ba Pentagon ukusunguka palwa ishi nyali, ne nyali shakupapusha, ne fintu fyonse bena balemona mu lwelele. Mulemona bena balikwete limo kuno mwi pepala mu Jeffersonville uno mulungu, kabili na fimbipo, "ulubuuto lwa kupapusha." E ico, owe, bena tabeshibe ifyo cilya cili. Lelo kutikeni, mwe bana banono, Cena cili no kumusenda, bumo muli ishi nshiku. Mwamona? Mwamona? Mwisakamana.

Ibukisheni, Yesu atile, "Nge fyo cali mu nshiku sha Sodomu."

50 Cinshi cacitike lintu fye Sodomu? Lesa aishile ika na ba Malaika bamo, kabli Bena balikwete ukucencenta kwa bupingushi. Atile, "Nalyumfwa ukulila, muli ulubembu nganshi, ulukalamba nganshi, e ico ninjika ukwisa mu kumona nga conse capamo cishinka nangu iyo." Cilya cishinka? Lolekesheni kuli ulya Umo uyo uwa ikele na Abraham, kuti alingulula amatontokanyo ayali mu mutima wakwa Sarah, kunuma Yakwe.

Nomba, mulolekeshe monse pakashita fye akanono kabili moneni, mwamona, lolesheni ifyo Cena cilecita, icintu cimo cine ilelo. Kwena ku cencenta kwa bupingushi.

Cinshi, panuma yakashita, Ulukuta, ilyo Lwena kuti lwaikala muli ilye ncende, kabili imbuto ili yonse yaletwa pa cifulo ca ciko, bena bakaya. Bena tabakeshibe ifya citike kuli bena. Umo akaya inshila imo. Mwamona? Umo akalaya ku ng'anda yakwa kacema, kabili umo akalaya uku, nangu kulya lubali, kabili, icintu cakubalilapo na mwishiba, bena tabaliko kulya. Pantu Enock uyo uwali icipasho, "Lesali musendele, kabili ena tasangilwe." Baishile mu kufwailisha! Ukutwalilila, ifyo ukwilulwa kwa kwa Enock, icipasho cakwa Israele ukusendwa ukuya mu bwato...

51 Ica pwililika nganshi, Icebo cakwa Lesa calipwililika nganshi, nangula ni ku Cakale ne Cipingo Cipyaa, ma hafu yabili na cimo icituntulu. Cilya cishinka. Icipingo Cakale ni hafu ya Cena, kabili Icipingo Cipyaa ni hafu ya Cena; bikeneni Fyena pamo, imwe na mukwta ubusokololo bonse bwakwa Yesu Kristu. Balya palya bakasesema balelanda, kabili Uyu ali pano mu Muntu; mwamona, ba hafu babili na cimo icituntulu. Nomba tatulefwaya ukusenda ifingi nganshi...

52 Nomba, ibukisheni, Icipingo Cakale tacaba icapwililika ukwabula Icipyya. Kabili Icipyya teti cibe icapwililika ukwabula Icakale. Ulya e mulandu wine nacisosa ba hafu babili, na cimo icituntulu. Pantu, bakasesema batile, "Ena akaba pano! Ena akaba pano! Ena akaba pano; bena bali nokucita ici kuli Wene. Bena bakacita ici kuli Wene!" Kabili Uyu ali pano, "Ena ali pano! Ena ali pano, kabili bacitile ici kuli Wene, kabili bacitile ici kuli Wene." Nashimikile fye pali cilya inshita sha bushiku ishapitapo ishinono.

53 Nomba, pakutila twinga belenga Amalembo, Paulo aebele Timoti, "Belenga Yena, ukwa kanya bwino Icebo cakwa Lesa, ico icaba Icene."

Ifi fyaba ifishinka fitatu mu Malembo. Mu kubomfya Icebo ca kwa Lesa, kwaba ifintu fitatu ifyo tamulingile ukucita. Nomba lekeni tubelenge filya pali ba miniti abalekonkapo ikumi limo; ifintu fitatu ifyo tamulingile ukucita. Kabili bonse uko mu calo, konse kuntu muli, mu nko yonse, beni abashininkisha ukubika ifi mu mano yenu nga tamukwete icilembelo. Imwe tamulingile ukucita ifi fintu. Ifwe tulamweba inshita fye yonse ifyo mulingile ukucita, nomba nalamweba ifyo tamulingile ukucita.

Nomba, imwe tamulingile ukwilwila mumbi Icebo. Mwatila, "Cisuma, ndecetekela Cena cilepilibula ici." Cena cipilibula fye ifyo Cena cisosa. Cena tacifwaikwa kelula. Kabili tamulingile ukubika pambi Icebo. Kabili tamulingile ukupatulanya Icebo. Kabili nga kuti twacita cimo ica ifi, ciposela Baibele yonse mu cimfulunganya na mu cimfulumfulu.

54 Moneni. Ukwilwila mumbi Yesu, mu musango wakwa Lesa mu muntu, imwe kuti mwamulenga ukuba Lesa umo ukufuma muli batatu. Ukwilwila mumbi Yesu Kristu pakuba Icebo, imwe kuti mwalenga Wene ukuba Lesa umo ukufuma muli batatu, nangu kuti mwalenga Wene ukuba Muntu wacibili mu mutwe wa Bulesa. Kabili ukucita cilya, kuti mwafulunganya yonse fye Amalembo. Imwe teti muye nangu kumo. E ico Yena tayalingile ukwilwila mumbi.

Kabili nga mwasosa ukuti icintu cimo, imwe mwabikako ubwilulo kuli Cena, kabili mwabika Cena ku nshita imbi; atemwa Cena calibikwa ku nshita imbi, imwe nacimbi mulepanga ukwilulwa ukwalubana.

55 Nga uuli onse ailwila mumbi Yesu Kristu muli Baibele, pa kukaba Lesa Umwine, ukumulenga Wene ukuba Umuntu wacibili, napamo Lesa umo ukufuma muli batatu, ici kuti cafulunganya Icebo conse muli Baibele. Cena kuti caonaula ifunde lyakubalilapo lya mu Baibele, "Wikakwata umulungu umbi kunse ka

Ine." Cisuma. Kuti calenga umutundu onse uwa Bwinakristu ukuba ibumba lya bakapepa abasenshi ukupepa imilungu itatu iya pusana pusana. Mwamona umusango wa Baibele mwingakwata? Lyena kuti calenga ifwe ukuba ifyo aba Yuda basosa ukuti eflyo twaba. Atile, "Ni wisa wa ilye milungu uuli Lesa wenu?" Mwamona? E ico, mulemona, imwe teti... Imwe tamulingile ukwilwila mumbi Baibele.

Pantu, Yesu Umwine aba ukwilwila kwa Baibele, ilyo Ena alengwo ukumoneka mu nshita ilyo icilundwa ca Mubili Wakwe cilelengwo ukumonekela. Nga yena ni nshita ya kuboko, kulingile kwaba ukuboko; teti ibe inshita ya mutwe. Nga yena ni nshita ye shiwi, cisuma, lyena, yena teti ibe inshita ya lukasa. Mwamona? Kabili nomba tuli munshita ye linso. Kabili nomba ilekonkapo, ni Wene Umwine, ukwisa. Ukumona; bukasesema!

56 Mwamona, ukupita fye munshita, ifwe twatendeke ukufuma pa mufula, ukufuma ku lukuta lwa nshita ya kubalilapo; ilyo Imbutu yaile mu mushili, Imbutu yonse. Lyena yena yaishile ukupita mu nkasa, Luther, yaishilebwela ukufuma lyena ukupitila muli Wesley; elyo muli ba Pentecostal, indimi, mu milomo, mwamona; nomba cili mu menso, ubusesemo, bwa Malaki 4, kabili na fimbipo. Kabili nomba takuli nacimbi icisheleko kuli cena ukwisa kano Wene Umwine ukwingila muli cilya, pantu cilya e cintu cakulekelesha iciliko.

Icilekonkapo caba amano, kabili tatakwata amano ayesu fwebene; yena Yakwe. Tatwakwata ukumona ukwesu fwebene. Musangonshi umuntu enga mwena libela filya fintu? Ena teti acicite. Ni Lesa Umwine. Mwamona, cena caisa ku cifulo. Kabili Ena aliteka umubili ukupita fye monse, lyena onse Umubili wa kwa Kristu bulesokolwelwa mu musango wa kwa Nabwina uyo uwafumishiwe ukufuma ku lubali Lwakwe, ngefyo Adam acitile ku ntendekelo...ngefyo Adam ali, ntile, pa kutendeka.

57 Ee, "umulungu," ici kuti cabika Baibele yonse mu cimfulunganya, ukutoba ifunde lya ntanshi, no kupanga umulungu, umulungu usenshi uwa batatu. Cena kuti caonaula fye icikope conse ca Baibele. E ico tamulingile ukwilwila mumbi Baibele. Nomba, cilya e cintu cimo.

Ilyo, cile Lembo muli Baibele yalikhwata imibombele imo ine, imwe mulingile ukubika Lyena mu cifulo ca Lyena. Kabili ukubika Yena pambi, mulingile mwamulenga Wene Lesa mu nshita imo, kabili inshita imbi imwe kuti mwalenga Wene ilyashi lya kale, ukubika pambi Yena. E ico tamulingile ukubika pambi Ilembo. Ena ni Lesa inshita fye yonse. Nga mwalenga Wene ilelo ukuba Lesa we lyashi lyakale, ico icali kunuma kulya, kabili Ena taba cimo cine ilelo, cinshi muli nokucita na Ba Hebere 13:8? Mwamona, "Ena aba cimo cine mailo, ilelo, no muyayaya."

Nomba, mwamona ifyo ici cingacita, kabili nefyo cacita. Cena nacicita kale, ukulenga Wene ukukana Icebo Cakwe Umwine, ukubika pambi Amalembo.

58 Ukupatulanya Amalembo, imwe kuti mwabika umubili Wakwe capamo mucilubo, ulukasa apo umutwe uulingile ukuba, atemwa icintu cimo. Icintu fye cimo cine nga i... Mu mashiwi yambi, kuti mwakwata Yesu ukusambilisha imbila yakwa Mose. Imwe limbi kuti mwakwata...nangula ni Wesley ukusambilisha inshita ya kwa Luther. Imwe limbi kuti mwakwata nomba, inshita yesu, ukusambilisha Pentecost, imbila ya Pentecost. Mulemona ifyo Cena cingaba mucimfulunganya? Pentecost yalilangisha kale ifyo yaba. Luther alilangisha kale ukwa kwe, baile mu cilonganino. Cena cali fwile palya pene. Inshita yali ikeshe; palya ya liile.

Moneni, lilya line fye ilyo lyabunganishiwe, yalifwile. Nomba, moneni fye cilya nga tacili icalungama. Lolekesheni kunuma ukupitila mu mabula ye lyakashi lyakale. Cila nshita lwena lwa bunganye, lwalefwa palya pene; takwaliko nacimbi kuli cena. Lwena lwaishileba kapepa uwa mulungu uwa ino nshita, kabili lwaile mu kubunganya, no tubungwe, ne filonganino, ne fyakwelenganya. Ibumba lya ba Ricky lyaile mulya no kubikamo amapange yabo abene muli cena, atemwa babikilemo amatontonkanyo yabo abene, ntile, muli cena. Kabili cinshi cacitike? Caishileba icimfulunganya. Cili no kwisa fika mu mulungu wa lino isonde, uko ba kabika Satana umwine pa cipuna, ukutontonkanya bena balekwata intungulushi ikalamba iye sonde ukubaletela umutende.

59 Nalimwebele ubushiku bumbi, nalasosa cena nakabili, ukutila nangula ubuyantanshi wine ilelo waba mucine uwapusana kuli Lesa. Ubuyantanshi waba ubwapusana kuli Lesa. Amasambililo yaba ba mailoshi million ukufuma kuli Wene; science yaba ba mailoshi million. Science na masambililo yaleesha ukususha Lesa, mwamona, ukupitila mu ma seminary ya masambililo ya fya bulesana na ma sukulu, ne fipinda fya science, kabili na fimbipo. Bena balikwata ukusunkanishiwa kwabo.

Inga palwa cimonwa inshita imbi ya bushiku, ica mwaume ilyo abilikishe kuli balya aba science kulya lubali ukupongololwelamo filye fintu nga filya? Bena balipilibwike fye no kulolesha pa mulu, no kutwalilila. Kuli nokubako ukwensha umuku umo na umbi.

60 Moneni, owe, ifi fitatu filingile ukuba. Nomba, imwe teti... Yesu taishile aleshimikila imbila yakwa Noah. Ena taishile aleshimikila imbila yakwa Mose. Atemwa, Mose taishile aleshimikila... Mwamona, mwilabika pambi Amalembo. Cena cilingile ukuba mu nshita. Nomba, imwe teti mubike... Ilyo ulyo muntu

umukalamba, John Wesley, aishile fuma, atemwa...

Umuntu umukalamba, Luther, ilyo Luther aishile fuma ne mbila yakwe iya kulungamikwa. Nomba ilyo cilya cali i... Luther ali umuntu mukalamba. Ena aitile ulukuta ukufuma mu mfimfi, kabili atantike ukulungamika ku citetekelo. Kabili ilyo acitile cena, bena bakulile akabungwe pa mulu wa cena, kabili kalifwile. Ubumi bwaendele, ngefyo bwaba mu mupeti wa ngano, ukuya fye mulya mwine mu nshita ya kwa Wesley, ukuya ku mupupunga. Ukufuma muli Luther mwafumine amabula yambi, ayo ayafwile na kena, uyo uwali Zwingli, na Calvin, kabili na bonse abo abaishile ukufuma kuli kulya ukulungamika kukalamba.

61 Elyo kwaishileisa Wesley, inshita imbi yalipukile mu mupupunga. Wesley, na Atterbury, na bonse balya, na John na munyina, kabili bonse muli bena, abantu abakalamba bakwa Lesa ne mbila, yapyangile fye icalo. Bena babungenye lwena; lwalifwile.

Lyena lwaishile fuma ukumoneka filya fine fye kwati lwali no kuleta imbuto nomba, kabili, ukwisa sanga, cali cikapa, Pentecost.

Lelo kunuma ya fyonse fya cena, kwaishile akabalula akanono.

Kabili moneni, ilingi... Ndetontokanya, nalimo mu myaka itatu atemwa ine panuma ilyo Luther ali mwibala, ukutula ulukuta lwa Lutheran lwa bunganishiwe. Akashita fye akanono panuma ilyo Wesley ali mwi bala, lwalibunganishiwe.

62 Tucson, ifwe twalikwete ubutantiko ifyo ulukuta lwa Wesley, atemwa ulukuta lwa Methodist, lwaishile mu kumonekela. Kabili ilyo bena baishile ku America kuno, abengi muli bena baishile bwela no kusosa ukutula bena bapangile ulupapulo na fimbipo, ukufuma ku England, ukuleta cena kuno lubali, kabili ifyo conse caishile angalilwapo. Nalimwene lilya line ico icacitike. Kulya lwalifwile.

Cisuma, kwaishile fuma ba Pentecostal, balya abalebikisha abakale mu nshiku ishapitapo ishakale, baishilekwata icabupe ca kulandila mu ndimi, kabili batendeke no kulandila mu ndimi. Elyo baishile inika cena, "icishininkisho ca Mupashi wa Mushilo." Bena balibungenye. Umo atile ali nokucita ici, kabili umubiye cilya, kabili balikwete amalyashi panuma ya malyashi. Ni cinshi ico cingacita? Cila limo ilya yalya mabula yafungulwilwe fye, nge fyo cacitile mu mupeti kabili ngefyo cacitile pa mu pupunga. Bena balikwete ba oneness, ba twoness, ba threeness, kabili ulukuta lwa kwa Lesa, kabili bonse aba bamb;, ca fungulwike kefyee, ukufunguluka, ukufunguluka.

Lelo nomba, ukulingana ne cifyalilwa, ico icaba icilangililo icapwililika, imwe tamwakatale ukuba icintu icili conse ukusambilisha Cena ukufuma muli cena.

63 Ulupwa, ulwa fibusa fyandi kulya mu Kentucky, bakwete fye akanya akanono akafyelwe ubushiku bumbi, kabili ba nyina balishibwike ilyo baleipika icakulya cesu ca cungulo. Kabili ena alefwilisha nkashi umbi ukwipika icakulya ca cungulo ica ifwe fwe baume abafumine kulya mu kulunga. Kabili e ico akanya katendeke ukulila, kabili nalelanda. Ndetontokanya nyina aumfwile insoni panono, e ico alibutwike no kusenda akanya, no kutendeke ukulisha akantu akanono. Natile, "Namwishiba, cilya cifyalilwafye." Mwamona? Nomba, teti mucite...

Bena tabatala sanga inshila nangu imo iyawamisha ku kanya ukukwata ifyo kalefwaya ukucila ukulilila cena. Nomba, imwe kuti mwapela kena ibuku lya fyantambi, no kwikala panshi kuno no kusosa, "Ndefwaya ukukusambilisha isambililo lya fya bulesa, we mwana. Nomba, wilapanga icongo icili conse ngo twana tumbi; iwe wali ibela. Nomba, ilyo ulefwaya ukulishiwa, iwe ulishe aka akanyenjele akanono kuno lubali." Teti cibombe fye. Iyo, cena teti cibombe fye.

64 E ico, ilyo mwamona ifyacifyalilwa, nomba ifwe tulemona uko cila nshita, kabili alicilenga filya fine ukuti tuli mu nshiku sha kulekelesha. Icikapa nacifumako. Kabili twalikwete imyaka ikumi na fisano, mupei amakumi yabili nomba, imyaka, iya Mbila ukupita monse mu nko ne nko, kabili muno lucelo abasuntikwa monse muli iyi inko, mwamona, kabili takuli akabungwe. Lwena teti lubunganye. Takwatata akubako nangu cimo icaba nga lwena, atemwa lukabako na kuntanshi. Mwamona?

Icintu icaba no bwafya ne Mbila ilelo, cili, balya abapokelela Yena mu mitima yabo balingile ukwikala mu mitima yabo ilingile ukwikala mu Mulola wa Mwana, ukupishiwa. Mwamona? Imwe kuti mwasenda Imbila, kabili elyo ukuleka Umwana ukoca ifibi fyonse ukufuma muli imwe, mwamona, ukupanga Abenakristu abafikapo. Mwamona ico ndepilibula? Lesa ali mukwisa ili line, ukupokelela Ulukuta Lwakwe, kabili tulingile ukukwata Abenakristu ba musango filya kuli Wene ukupokelela. Ingano shilingile ukupya. Cisuma.

65 Ifi fishinka fitatu filingile ukuba. Tatulingile ukwilwila mumbi, nangu ukufulunganya Cena, ukwilwila mumbi Cena, atemwa ukwi-... atemwa ukupatulanya Cena. Cena cilingile ukusungwa filya fine fye ngefyo Lesa asosele cena ukuba.

Kwi sonde, Lyena li Buku Iya nkama. Abantu bacetekela Yena li Buku fye Iyakupapusha. Inshita imo nalelanda ku muntu uwalumbukwa nganshi muno mu musumba, uyo uwakwata ukwiminina ukukalamba kwa Bwinakristu, kabili atile, "Nalyeseshe ukubelenga Ibuku Iya Kusokolola inshita imo ya bushiku." Atile, "Yohane alingile aishilelya mpilimpili ishikali ishingiri kabili aishilekwa iciloto cakutinya." Mwamona, Ibuku Iyankama.

66 Lelo, ilyo ku wacetekela uwa cine, Cena busokololo bwa kwa Lesa ukusokolwelwa mu nshita iyo tuleikalamo. Ena atile, "Ifyebo Fyandi Mupashi kabili Mweo." Yesu eflyo asosele. Nakabili, "Icebo caba ni Mbutu iyo katanda atandile." Ifwe twaliishiba ukutila cilya cishinka. Cena ni Lesa mu musango wa Cebo, kabili kuti cailulwa fye no Mwine.

Amano ya muntunse tayaba ayalinga ukwilula amano yakwa Lesa. Musangonshi amano aya shaishiba fyonse yengelula Amano ayaishibba fyonse, ilyo ifwe tekuti twilule amano aya umo no mubiye?

Kabili moneni, Ena Eka fye e wingelula Cena, kabili Ena elula Cena kuli uyo Ena afwaya. Yena tayasosele, "Abena kufwa abakale, ilyo baleenda pe sonde mu nshita shakale mu misango iyalekana lekana." "Lesa, mu nshita shakale ne misango iyalekana lekana aisokolwele Umwine kuli bakasesema Bakwe." Mwamona?

67 Kabili, moneni, "Kuli abo Ena ali no kusokolwelako Cena." Kabili Ena alicilenga ukuba icakuti Ena kuti aifisa Umwine mu Malembo, kuli kasambilila wa fya bulesa uwacenjela nganshi uwabako. Owe, mwe! Ena kuti aifisa fye Umwine, ukwikala fye mulya mwine mu Malembo, kabili mwa lolekesha akasuba konse no kukana mona Cena; ukulolekesha mu nshita yonse ya bumi, no kana mona Cena. Ena alaifisa fye Umwine, naikala palya.

Nomba, napapata, ukuli konse, lekeni cilya cingile mukati. Ukutila, Lesa, mu Cebo, kuti aifisa Umwine nganshi mu Cebo, icakutila takuli nangu umo kasambilila uwa fyabulesa nangu isukulu mwi sonde iyo ingatala musanga Wene, kabili nomba Ena naikala mulya mwine.

Mwatila, "Bushe ico cishinka, Munyina Branham?"

Inga palwa ba Fariseo na ba Seduke? Inga palwa cila nshita? Ena alicita cena. Mucine. Ena alicita fyo muli cila nshita. Nomba kuti twamona cilya. Lekeni tutontontonye palwa nshiku sha kwa Noah; iya cenjela, inshita iyasambilila, ifyo Ena aifishile Umwine mu Cebo Cakwe icalaiwa. Mu nshiku sha kwa Mose, ifyo Ena aifishile Umwine. Mu nshiku sha kwa Eliya, ifyo Ena aifishile Umwine. Mu nshiku sha kwa Yesu, ifyo Ena aifishile Umwine. "Ena ali mwi sonde, ne sonde Iya lengelwe na Wene, kabili isonde talya Mwishibe. Ena aishile ku Bakwe; Abakwe taba Mupokelele." Mwamona?

68 Ena alaifisa Umwine ku bacenjela nganshi, abantu abasambilila ababapo pe sonde. Mwatila, "Cisuma, aba ni Dr, Taata Wamushilo Kampanda-na-kampanda." Nshilesakamana ifyo ena aba, Lesa alaifisa Umwine kuli ena; kabili ali no kusokolwela cena ku tunya nga uto utwingasambilila, mulemona, utunya twa kwa Lesa, imbuto iyalingilwa libela.

Tontontonyeni. Lesa Impalume, ukwikla mu Fyebo Fyakwe Umwine, ukupofwisha abacenjela, abantu abasambilila aba ino nshita tulipo, kabili bena tabacimona. Bena batontontonya caba fye libumba Iya fulungana. Lolekesheni pali Wene ukwiminina palya nafisama, kuli ba Pentecostal, Baptists, Methodists, Presbyterian. Ukuisokolola Umwine palya pene pa cintu bwingi, no kulangisha imisango yonse ya fintu, no kufibika mu mapepela ye lyashi, ne fintu nga filya, lelo bena taba cimona cena. Owe, Lesa wesu, ifyo mwaba abakulu, ukuisokolola Umwine kuli uyo onse Ena afwaya.

"Owe," mwatila, "Munyina Jones nangu Munyina Kampanda- na- kampanda, ena muntu mukalamba. Ena ali no kumona Cena." Owe, iyo. Ena asokolola Cena kuli uyo Ena alefwaya. Mwatila, "Umukashi wandi tamona Cena, kabili ena mwanakashi Umwinakristu." Ena alaisokolola Umwine kuli uyo Ena alefwaya. "Cisuma, kacema wandi muntu mukalamba." Cilya cishinka, lelo Ena alaisokolola Umwine kuli uyo Ena alefwaya. Nomba, fwayeni na cilya ico icasokololwa, kuli ico icilecitika, lyena muli...imwe kuti mwailuka bwino nganshi.

69 Nomba ifwe tulemona lyena, cena cilalenga Cena ukuba Ibuku Iya kwa Lesa kabili te buku Iya muntu. Nga cali ca muntu... Nomba lekeni tumone ifyo Cena cingailangisha Icine. Lolekesheni umusango Yena ilangisha ulubembu lwa baume abo abalembela Yena, moneni, abaume abo abaikele mu bushiku bwabo.

Abrahamu, tutile, ena etwa "wishi wa ba cishinka." Moneni ifyo kutila... Bushe muletontontonya Abrahamu nga alilembela ili Buku umwine, kuli bukuwe wakwe umwine? Musangonshi muletontontonya ena nga alilembela ukuti alibepela ku mfumu lulyo lucelo, no kusosa ukutila ulya ali ni nkashi yakwe, ilyo ali mukashi wakwe? Bushe cena kuti calemba pa milimo ya bukuwe bwakwe iyo acitile? Mucine, ena tatala cita cilya.

Inga pa bucenjeshi bwa kwa Yakobo? Kabepa umunono eflyo Yakobo ali. Bushe umwaume, umu Hebere ukulemba pali munyina umu Hebere, icakutila muli wene israele onse aliinikwe, bushe kuti aesia

ukulemba ubucenjeshi ubwakwa wishu wa nko yonse? Muli Yakobo, mwaishile ifikolwe; ukufuma ku fikolwe, mwaishile imikowa. Kabili ilibwe lya mufula ilye libwe lya conse cena, Baibele ilamulangisha nga kabepa. Bushe cilay cishinka? Muletontonkanya umuntu kuti alemba cilya? Iyo, mukwai.

70 Inga palwa muntu ukulemba pa mfumu ikalamba nganshi bena batala kwatapo pano pe sonde, nge mfumu iya fwikwe icilongwe; Dabidi, mu kucita ubucende kwakwe? Bushe balya aba Yuda kuti batala ukulemba pa mfumu yabo iya cindama nganshi ukuba umucende?

Owe, ifwe twalikwata ilyashi lyakale, nga filya, "George Washington tatalile bepa ubufi," ne fintu nga filya. Ifwe tutila, ukwita lilya ukuba ilyashi lyakale.

Lelo uyu mwaume, Baibele iyo iita Dabidi ukuba "umucende." kabili ena eflyo ali. Imfumu ya Isaraele, umucende uyo uwali no kubo mwana... Yesu ukuba Mwana Dabidi. Ilibwe line ilya pa Mulu; kabili Wishu, ku buntunse, ali mucende. Aba Yuda nga tabalembele Ibuku nga filya. Bushe umuntu kuti alemba ici pa mwine eka? Mucine iyo.

71 Musangonshi ilye nko ya mataki ya Isaraele? Mwalishiba ifyo bali aba mataki. Lya mataki inko ya Isaraele, yaliile no kulemba palwa kupepa kwabo abene ukwa tumilungu, yalembele palwa bucisanguka wabo kuli Lesa wabo, yalembele pa fya fiko, ifintu ifyakowela ifyo bena bacitile, no kulemba mwi buku? Bena mucine balicitile filya. Bena nga balilangishe fye ifintu ifisuma. Lelo, iyi Baibele, iyo ilanda ico icili icalungama ne cili icilubo. Cena cili, uuli onse aliishiba ukutula aba Yuda nga tabalembele Ibuku nga ilya, palwa ku kowela kwabo abene, no kupepa tumilungu, no kufilwa, ne fintu fyonse bena bakwete. Bena nga tabalembele filya. Awe, iyo.

Kanshi, Nani uwalembele Yena? Baibele itila, mu ba Hebere 1:1, "Lesu, mu nshita shakale mu fyakaniko ifingi alandile kuli bashifwe muli bakasesema." Kanshi, tacali bakasesema, tacali umwinakufwa. "Lesu!" Tacali "bakasesema mu nshita yakale." Lelo, "Lesu, mu nshita yakale, mufyakaniko ifingi alandile kuli bashifwe muli bakasesema."

Ninkwata Ilembo ilembelwe pano. Nshishibe ifyo Lyena lili; ine teti nsontelele kuli Lyena. Lyonse, ilyo ifi fintu ndesontelele kuli fyena, ndelolekesha pe Lembo. Nala fwaya fye yena pali miniti fye, nga mwalanjelelako. Yena ni Timoti Wacibili 3:16. Nacitontonkanya kuti naibukisha ilya, lelo munjeleleko. Nalaleka fye pali miniti ukusanga ifyo yena ili.

72 "Lesu, mu nshita shakale na mu fyakaniko ifingi alandile kuli bashifwe muli bakasesema."

Nomba muli Timoti Wacibili 3, 3:16. Lekeni tumone ifyo isosa muli 3:16.

Amalembo yonse (ea) yantu yaputwamo kuli (Bakasesema? Iyo)...putwamo kuli (Cinshi?) Lesu, kabili ya mulimo ku kusambilisha, ku kwebaula, ku kulungamika, ku kufunda kwa mu bulungami:

Ukuti umuntu wakwa Lesu abe uwapwililika, uwaiteyanya ku kubombo mulimo onse usuma.

Cisuma, kanshi, Amalembo yonse yalembe mu kuputwamo. Yesu, pano pe sonde, atile ukuti imyulu ne sonde fikapita, lelo Icebo Cakwe tacakapite. Ena atile yonse Amalembo yalingile ukufikilishiwa. E ico kanshi Ibuku te buku lya fyalembe fya muntu. Lyena ma Buku ya fyalembe fyakwa Lesu.

73 Nomba, ifwe twaliishiba Lesu asalile ku kulingilwa libela Ulukuta Lwakwe, icifulo Cakwe, bakasesema Bakwe, na fyonse palwa cena. Ku kwishibila libela, Ena alingile libela kasesema Wakwe. Kabili ilyo inshita yafikile, Ena alikwete kasesema Wakwe ukwisa pa nshita imo ine, no kumuputamo wene ilyo Ena alembele Baibele kuli ena. Nomba, Lesu ali lembele Baibele ukubomfya fye kasesema, pantu ilya e nshila Yakwe iyakucita cena. E ico, mwamona, cena te cebo... E ico, mwamona, Cena Cebo cakwa Lesu, kabili te cebo ca muntu.

74 Lesu Muntu. Lesu kuti asosa. Lesu kuti alanda. Lesu kuti alemba. Ena talingile ukucita cena muli ulya musango, lelo ulya e musango Ena asalile ukucitilamo cena. Ena talingile ukucita ulya musango, lelo Ena asalile ukucita ulya musango. Nomba mwatila, "Lesu alembele no munwe Wakwe, Uwakwe Umwine umunwe uwamaka, amafunde ikumi. E ico Lesu kuti alemba, Umwine, nga Ena alefwaya ukucita." Mwamona? Lelo Ena asalile ukulemba Cena muli bakasesema, mwamona. Pantu cali imibele Yakwe, Icebo Cakwe, Ena alangishe muli bena, ukulenga conse iciputulwa, atemwa iciputulwa ca Wene. Mwamona? Ena kuti alemba no munwe Wakwe. Ena nacimbi abulile umunwe Wakwe no kulemba pa fibumba fya Babylon, "Namulingwa mu cakulingo kufina no kusangwo uwabulila." Ena alilembele no munwe Wakwe Umwine.

75 Lesu kuti alanda. Mulecetekela Lesu kuti alanda? Ena alandile kuli Mose pa lupili, mu cimpusa icalepya. Mulecetekela cilya? Ee, mukwai. Ena alandile kuli Yohane, mu musango wa nkunda, (mulecetekela cilya?) ukuti, "Uyu e Mwana Wandu uwatemwikwa muli Uyo mbekelwa ukwikalamo." Ena

alandile kuli wene. Ena alandile kuli Yesu pa Lupili ulwa Sansama, ku cinso cakwa Petro, Yakobo, na Yohane. Ena kuti alanda. Ena te cibulu. Lesa kuti alanda. E ico Ena alandile kuli Yesu pa Lupili ulwa Sansama. Kabili Ena alandile kuli Yesu ku cinso ce bumba lyonse ilya bantu; ilyo, abantu batile lyali bulukwite, lelo cali ni Lesa ukulanda kuli Yesu. Kabili mupepi fye yonse ya Mateo, Marko, Luka, na Yohane, ni Yesu ukulanda. Ena ni Lesa. E ico, Lesa kuti alanda.

76 Ena asendele iminwe Yakwe Umwine no kulemba pa musensenga, ubushiku bumo. Ena alilandile, Ena alishimikile, Ena aliseseme, ne milomo Yakwe Umwine, Lesa alicitile, ilyo Ena alengelwe mu buntunse no kwikala mukati kesu, "Lesa ukumonekela mu mubili." Nga Ena kuti alemba, ukulanda, bushe Ena teti ebe bambi ifyakucita? Mucine kuti acita. Ena kuti alanda kuli bena, mwi shiwi lya muntu. Ena kuti alemba no kubalanga ifyakucita. Ena alicita cena.

E ico, "Lesa, mu nshita shakale ne misango iingi alandile kuli bashifwe muli bakasesema." Kabili Ena atile, pali ici Calembwa, ukutila, "Takwakapite akalitoni nangu akasongo kano fikasuke fyonse afifishwapo," elyo kabili cena cilangishiwa; lyena cikacifikilishiwa, pantu cena calangishiwa. Cena teti cipite lyena, lelo Icebo fye Icine na cilengwo buntunse. Akalitoni cipilibula "icebo icinono." Akasongo cipilibula "akalitoni akanono." Takuli nangu akakwiminikilako kamo, insoselo imo, icili conse, icikatala ukufilwa mu Cebo cakwa Lesa. Cena teti cifilwe, pantu Cena ni Lesa, Lesa ukumonekela umusango wa mubili wa buntunse. Pantu, cena ni Lesa Umwine mu musango wa nkalata, umusango wakwa kasesema, ukumonekela mu mubili.

Nomba, ulya e mulandu wine Yesu kuti asosa, "Balya abalandile kuli imwe, imwe mulabeta 'imilungu,' abo abalandile kuli imwe ku Cebo cakwa Lesa," atile, "kabili bena bali imilungu." Balya bakasesema ilyo basubilwe no Mupashi wakwa Lesa, no kuleta filya fine Icebo cakwa Lea, lyena bali imilungu. Cena cali Icebo cakwa Lesa ukulanda muli bena. Kabili kuti...

77 Bena belula fye ilyo Kalemba enga basuminisha ukwilula fyena. Nomba nga mulefwaya ukusanga cilya, cilya ni muli Petro Wacibili 1:20 na 21. Cisuma. Pantu, ici, uko Lesa... "Takuli kelula wa kumbali." Ena ala ilwila Umwine Eka.

Lesa alalanda no kwilula Cena, Umwine, elyo alasokolola cena kuli onse Ena alefwaya, alafisa kuli bonse abashala. Ena talingile ukwilula Cena kuli onse kano fye Ena alefwaya. Kabili Ena tacita... Ena, Ena nalangisha icintu Cakwa conse mu Malembo, e ico kanshi icintu conse nacilengwo ukwishibikwa kale; cena cili fye Ena naikala fye palya ukumona cena ukucitika. Mwamona? Iyo. Ukumona fye Umubili ukulengwa no kubwekela ku Bwakwe, ku cipasho, Nabwanga Bwakwe nakabili. Cisuma.

78 Abacetekela bacetekela Cena, nga Abrahamu uyo uwaitile ifintu ifyapusana kuli Cena kwati tafyali.

Cena nacimbi, ici Cebo, cilingulula inkama sha mutima, Aba Hebere 4:12. "Cena cilingulula inkama sha mutima."

79 Bakasesema tabaleiluka lyonse ifyo bena balelemba nangu ifyo bena balesosa, nga ni ifyo bena nga tabalandile cena, nga balikwete ukwiluka Cena. Mwamona? Lelo Baibele itila, "Bena balyenshiwe na Mupashi wa Mushilo." Ukwenshiwa! Ilyo Mupashi wa Mushilo akwensha, iwe uleenda. Umuntu... "Lesa, mushita shakale na mumisango iya lekana lekana alandile kuli ba kasesema abo abaenshiwe na Mupashi wa Mushilo." Ulya e mulandu wine, inshita shonse, abantu abo abali aba bumupashi baipwishe bakasesema palwa nshita kabili na filya ifyali no kucitika.

Uwalembale-kasesema alingile ukuba mwi senge lyonse na Kalemba. Mwamona? Ena alingile ukwikala lyonse mu Mulola wa kwa Kalemba, ukwishiba ifyo Ibuku lili nokuba. Mwamona? Uwalembale-kasesema, ena alikwete icilembelo icapekanishiwa inshita ili yonse, isenge lyonse na Kalemba, uyo uwali ni Lesa, ukulemba icili conse Ena asosele ukulembwa. Mwamona? Alangishe umusango wa bumi ena alingile...ubumi uwapatulwa ukufuma kuli bonse ba munyina.

80 Nomba, ulya emulandu wine kasesema abikile amano yakwe lyonse pafyo Lesa asosele; te filya ifyo umuntu atontonkenye, filya ifyo inkulo yatontonkenye, ifyo lukuta lwatontonkenye, ifyo ubufumu bwatontonkenye. Ifyo Lesa atontonkenye! Ena alangishe fye amatontonkanyo yakwa Lesa ku Cebo, pantu icebo litontonkanyo ilyo lyalangishiwa. Mwaumfwa cena nomba? Icebo caba litontonkanyo ukulangishiwa, e ico kasesema alelolela amatontonkanyo yakwa Lesa. Kabili ilyo Lesa asokolwele amatontonkanyo Yakwe kuli ena, ena alangishe cena mu Cebo, "EFYO ASOSA SHIKULU." Mwamona, tacili "Efyo nasosa Ine, kasesema." "EFYO ASOSA SHIKULU!" Mwamona? Cisuma.

E mulandu wine bena baebawile ama bufumu ne nshita sha nkuta, icili, ukucite fyo mu nshiku shabo, cali ukukandwa mu mfw. Iwe ulaya mu cinso ca mfumu no kuyeba, "EFYO ASOSA SHIKULU, ica musango wa ifi-ne-fi cili no kucitika," iwe kuti bakuputulako umutwe obe. Ulukuta kuti lwa mipaya ililine pakucita cena. Lelo aba bakasesema bali abashipa. Cinshi? Bena balienshiwe na Mupashi wa Mushilo, mwamona, kabili, bena, ulya e mulandu wine balaba abashipa. Kabili bena balembale Icebo cakwa Lesa icishifilwa.

81 Kwaliko abengi abaesheshe ukupashanya balya bakasesema, nga bashimapepo, atemwa nabambipo.

Kabili nifinshi bacitile? Bafulungenye fye, epela fye. Bena tekuti bacicite.

Pantu, Lesa alisalile umwaume uwa ilya nshita, no kusala Imbila, kabili nangula icifyalilwa ca mwaume kabili nefikacitika muli ilya nshita, ifyo Ena engaleta, ifyo Ena engacita, ne cifyalilwa ca ulya umo umwaume, Ena kuti apofwisha amenso yabambi. Ifyebo ifyo ulya umwaume akesa sosa, umusango abombelemo, kuti ca pofwisha bambi, no kwisula amenso yabambi. Mwamona? Ena afwikile umwaume mu musango wa fyakufwala ifyo ena ali; icifyalilwa, amapange, ne fintu fyonse umusango fye ali nokubelamo, ukusalwa fye bwino nganshi ku bantu balya bamo abo Ena aketa kuli ilya nshita imo.

Ilyo, bambi kuti baiminina no kulolekesha pali ena, ukusosa, "Cisuma, ine teti. Ulya palya... Ine nshilemona." Bena balipofushiwe.

82 Yesu aishile umusango umo wine, uwafwala, Lesa ushifwa uwafwala mu mubili wa buntunse. Kabili pantu Ena afyelwe mwitanga, umwakwikala umwaiswilemo citindi, tapali incende apakubika umutwe Wakwe; ukufyalwa, mukutontonkanya, ne shina lyabipa ilya bikilwe pali Wene. Mwamona? Fyonse ifi fintu ifyo Ena ali, kabili ifyo Ena aishile, umwana wakwa kapala wa mbao, ifyo Ena takwete amasambililo.

Mubwingi atemwa panono, mwi sonde, amano yaili sonde, Ena takwetepo icakucita na yena. Tapali nangu bumo ubuyantanshi wa ili sonde, amasambililo, napamo icili conse, Ena takwetepo nangu cimo icakucita na cena. Cinshi? Ena ni Lesa. Cena kuli calwishanya. Nga Ena alyeseshe ukuya ku seminary ku cifulo cimo no kusambilila icintu cimo ico ishi nkuta she sonde shalecita, finshi mwi so... Cinshi, cena tekuti cicite nangula...cinshi, cena tekuti cicite nangula...tekuti fisuminishanye nakalya no kwiluka Kwakwe, pantu Ena ali ni Lesa.

E ico, amasambililo, ukusambilila, ba seminary, ne fintu, fyaba mucine ifyapusana ku bufwayo bwakwa Lesa. Yonse imibombele ya masambililo yaba iyapusana kuli Lesa. Ifintu fyonse fisambilisha ukutalukako kuli Lesa, inshita fye yonse. Ilyo naumfwa umuntu ukusosa ukutila ena ni Dr., Ph.D., L.L.Q., cilya cimulenga fye wene ukutalukako nganshi ukufuma kuli Lesa, kuli ine. Mwamona? Ena naisambilisha fye umwine ukutalukako nganshi ulya musango ukufuma kuli filya mucine aitolwe ukucita. Cilya cishinka.

Moneni ifyo ukutila nomba bena baenshiwe na Mupashi wa Mushilo.

83 Nomba, cilya tacilepilibula ukutila abantu abasambilila tabaleingilamo. Lolekesheni kuli Paulo. Ndemona takwali umuntu uwacenjela nganshi mu bushiku bwakwe ukucila Paulo, uyo uwali Paulo wa ku Tarsus. Ena alisambilile kuli Gamaliele, umo pali bakasambilisha abakalamba nganshi ba bulyo bushiku; umukalamba, umu Hebere we funde, umu Fariseo wa cilonganino. Kabili Paulo asambilishiwe kuli wene. Ena aliishibe bonse bukapepa wa ci Yuda. Lelo ilyo aishile ku lukuta, ena atile, "Nshaishile kuli imwe mu masambililo ya muntu, kabili nafimbipo. Pantu, nga kuti mwacita, lyena kuti mwasubila muli cilya. Lelo naishile kuli imwe mu maka no kulangishiwa kwa Mupashi wa Mushilo, pakutila icitetekelo cenu cibe muli Lesa." Mwacimone co. Mwamona? Cilya cishinka.

84 Abengi balyeseshe ukupashanya aba bantu, lelo baishile kwata icintu conse ukufulunganishiwa ngefyo bacita ilelo. Kwaliko umo uyo uwaimine ilyo inshita yakwa Yesu tailaisa, atungulwile abantu imyanda ine mukuluba. Kabili namwishiba ifyo Amalembo yabelengwa palwa ifi fintu, ukwasha ukucita ilyo inshita tailafika. Kabili bamo muli bena baeseshe ukupashanya Wene, kabili bena bali bonse ici, cilya, nangu ulya umo. Kabili Ena atile, "Mu nshiku shakulekelesha, ifyo bena bakema ba Kristu wa bufi, mu nshiku shakulekelesha, na bakasesema wa bufi, no kulangisha ifishibilo ne fipapwa." Ifwe twalikwata fyonse filya. Mwamona? Lelo cilya tacifumyapo ukufuma ku cituntulu. Cena cilenga fye Cena ukubalika bwino nganshi, pantu twalikwata Kristu uwacine, te wabufi.

85 Nomba, nomba, ifwe natwishiba lyena ukuti Lesa atumine bakasesema Bakwe. Ilya enshila Ena akwete iyakuletelamo Icebo Cakwe ku bantu, ukupitila mu milomo yaba kasesema Bakwe.

Kabili moneni, mwaliishiba, Mose atile, nga mulefwaya ukubelenga cena mu Kufuma icipandwa ca 4, neya 10 na verse ya 12. Mose atile Lesa alandile kuli ena. Lesa alandile ku muntu, umulomo ku kutwi. Kabili ena atile, "Nda bulubusa ukulanda," Mose alisosele. Ine, nshili uwalinga. Ine nshaye."

Ena atile, "Nani uwalenga umuntu ukulanda, atemwa Nani uwa mulenga ukuba cibulu? Nani uwamulenga ukumona, atemwa Nani uwamulenga ukumfwa? Bushe te Ine, Shikulu?" Atile, "NKaba na kanwa kobe." Mwamona? E ico...

Kabili Yeremia atile, nga mulefwaya ukubelenga cilya muli Yeremia 1:6. Yeremia atile ukuti, "Lesa abikile ifyebo fyandi mukanwa kandi." Mwamona? Ena alandile, umulomo no kutwi, na kasesema umo; kabili alandile ukupitila muli kasesema umbi, ena takwete ukuiteka nakalya, kabili alandile ukupitila mu milomo yakwe.

86 Ena alikwata inshila yakutwalilamo Icebo Cakwe, namwishiba. Ee, mukwai. E ico mulemona Baibele Cebo cakwa Lesa, te cebo ca muntu.

Moses atile, "Les a landile kuli ine ne Shiwi, kabili nali Mumfwile. Nalilembele ifyo Ena asosele."

Yeremiah atile, "Ine tekuti nsose nakalya. Kabili, icintu cakubalilapo namwishiba, imilolomo yandi yalalanda, kabili nalelemba." Les a landile ukupitila mu milomo yakwe, kabili caishile fikilishiwa.

Daniele, Esaya, kabili na bambipo, bonse balya bakasesema balifye cimo cine.

87 Namwishiba, mu Cipingo Cakale ceka, cacila imiku amakana yabili balya bakasesema basosele EFYO ASOSA SHIKULU. Nomba, ngo muntu asosa EFYO ASOSA SHIKULU, te muntu ulelenda. Nga ena kuti acita, ena teti abe kasesema, ena kuti aba bumbimunda, mwamona, pantu tekuti (citale) ukufikilishiwa; ishuko limo ukufuma mu myanda mishila, mwamona, bena kuti baelenganya cena. Lelo nga cena ni EFYO ASOSA SHIKULU, Shikulu Les a nasosa cena.

Nga kuti nasosa, "Efyo asosa Orman Nerville"; munyinane ukusosa, "Efyo asosa Mr. Mann"; kuti nasosa, "Efyo asosa Munyina Vayle," kunse uku, atemwa bamo muli aba bambi ba munyina, uuli onse muli imwe; ndelanda ifyo imwe mwasosele. Nga ndi uwa cishinka, ndesosa fye ifyo imwe mwacisosa.

Kabili aba abaume, pakuba bakasesema, batile, "Te ine iyo. Nshikwete nangu cimo icakucita nacena, lelo ni EFYO ASOSA SHIKULU." E ico Babele ni EFYO ASOSA SHIKULU kuli ba kasesema.

88 Moneni, bena ba sendele Umupashi pabene beka, nokulandila libela ifintu ifyo fikacitika. Landeni pa lwa kulandila libela! Bena basosele ifyo ifikacitika ukupita monse munshita, ilyo bena batantike, ukwiminina, ukubika, baendele no Mupashi wa kwa kristu pali bena, icakutika bena baikele nga kristu. Kabili bakabelenga kuti babelenga cena nokutontonkanya ukutika bakasesema baleilandila abene.

Muleibukisha muntungwi ilyo ale belenga Esaya 53:1, palwa ifyo, ukutika, "Ena afwantilwe pa fya bupulumushi fyesu, alashilwe pa mampulu yesu, akalimunwa ka kuti tumwenemo ubutuntulu kaponene pali Wene, na mufipumo Fyakwe twaliposhiwe?" Awe muntungwi aswike Filip, "Nani uyo kasesema asosele ci, bushe mwine atemwa ni umbi?" Mwamona, kasesema alandile kwati mwine.

89 Lolekesheni pali Dabidi ukubilikisha mu Mupashi, "Les a wandi, Les a wandi, ninshi Mwandekesha? Amafupa yandi, yatonta pali ine, pali ine," Dabidi. "Fyancelubale ndupi na makasa, " Dabidi. "Fyancelebule indupi na makasa. Pantu Tamwakashe umweo wandi ku mbo, nangu ukumona Uwa mushilo Wenu amone ukubola," kwati Dabidi alalanda pa lwakwe ukuba uwamushilo. Cali Mwana Dabidi, ulyo wa bumi, Ulubuto lwa bumupashi ukwisa ukupita mulya. Nangula Dabidi umwine ali kasokopya, lelo mukati mulya mwali uluseke lwa Ngano. Muleumfwa ici?

E ico, yonse Baibele tayaba icebo ca muntu, nangula Yena yalembelwe no muntu, ukuletwa no muntu, atemwa Yena kuti yasokololwa no muntu. Cena Cebo ca kwa Les a ukusokololwa na Les a Umwine, Alailwila Umwine Eka, Kristu ukuisokolola Umwine mu Cebo Cakwe Cine.

90 Lolekesheni pali Kristu ukwiminina kunuma kuno muli Dabidi. Dabidi tekuti nangula atontokanye nomba. Amano yakwe yali fumine kuli wene, ngefyo yali. Kabili Ena alitanikwe pa lupanda, ngefyo mulemona ici mpashanya apa; natanikwa pa lupanda, ukubilikisha, "Les a wandi, Les a wandi, cinshi Mwandekesha? Yonse amafupa Yandi, ba Ntota amenso. Fyancelebule ndupi Shandi ne nkasa Shandi. Balashile mu lubafu lwandi." Mwamona? "Cinshi mwatalukila kuli Ine? Bacilume ba ng'ombe abengi bashinga. Bapukanye mitwe yabo, batila, 'Ena aceteketele mali Les a, ati aka Mupokolola; nomba natumone nga Ena ala Mupokolola, ukulanda ifyebo fimo fine.

E ico, mulemona, ilyo Les a alengelwo ukumonekela pano isonde, Ena alandile ifyebo fimo fine Dabidi acitile. Muleumfwa ici? E ico, mulemona, Cena te cebo ca muntu; Cena Cebo cakwa Les a. Ulya ali ni Les a muli Dabidi; ulya tali ni Dabidi. Ena taishibe ifyo ena alesosa; ena ali fye nganshi mu Mupashi.

Ulya e musango Mose ali. Ena ali fye nganshi mu Mupashi, acilwike mu cifulo ico ena aleikalamo, no kwiminina palya icinso ne cinso, muli cilye cimpusa icalepya, ukulanda kuli Les a Umwine. Atile, "Fulako indyato shobe. Umushili wimininepo mushili wa mushilo."

Ndeelenganya ilyo Mose afumine palya, ena atontokanye, "Ni cinshi cacitike? Ni cinshi cacitike? Cena cali nicinshi?

"Atile, "Kabiye mulya mu Egypti. Ndeya nobe."

Ena atile, "Cena cituntulu nganshi kuli ine, ningile ukuya." Ena asendele umukashi wakwe na bana bakwe... kabili no mwana wakwe, ntile, kabili ne nkonto yakwe mukuboko kwakwe, kabili alimine ukuya ku Egypt, ukuya pokolola abantu. Mwamona?

91 Les a ukulanda, Umwine, ukupitila muli ba kasesema. Mwamona, bena, bena baba mucine... Cena tacili bakasesema; cali ni Les a. Pantu, kasesema, abene beka, bena tekuti basose filya fintu. "Nani uwatetekela ilyashi lyesu?" Esaya alesosa, mulemona.

"Nani uwa cetekela ilyashi Iyesu? Ni kuli ani ukuboko kwa kwa Yehoba kwasokolwelwa? Ena akakula ku cinso cesu ngo mwana wa ng'ombe mwi cinka. Kabili ifyo ukutila, nomba, Ena afwantilwe pa mampulu yesu, alashilwe pa fya bupulumushi fyesu, ukulimuna ukwa kumwenamo ubutuntulu kwa ponene pali Wene; na mu fipumo Fyakwe e mwaishilo kupola kuli ifwe." Twaliposhiwe, kulya ulubali Iwa kuno muli iyi nshita uku; kulya kunuma imyaka imyanda cinekonse konse ilyo Kristu talaisa. Mwamona? "Mu fipumo Fyakwe twali," insoselo yakale, kale, "poshiwe." Owe, mwe!

Ifyo, Icebo cakwa Lesa, icapwililika nganshi! Cetekeleni muli Cena, mwe fibusa. Cena e cintu fye ceka icingamipususha.

92 Fyonse fimbi fyebho, nshilesakamana ifyo fyabikwa bwino, umusango, uo fyafumako, umusango wa cilonganino filefumako, atemwa ifyo muntu aba uwacenjela, filingile ukufikana mucine cine, icintu icili conse icapusana ne Cebo. Mulefwaya ukulemba ilye Lembo, Iyena Bena Galatia 1:8. Mwamona? Paulo atile, "Nangula nifwe, atemwa ni Malaika ukufuma ku Mulu, engashimikila icintu cimbi ukucila Ici eco mwaumfwa kale, abe uwakungwe cilai."

Mu mashiwi yambi, nga Malaika kuti aisa kuli imwe ukufuma ku Mulu, Malaika uwabalika nganshi, kabili kuti aiminina; mune, cilya kuti caba ilyambi ya buno bushiku, bushe teti cibe? Malaika uwabalika nganshi ukwisa kulya no kwiminina, no kusosa ifintu ifyapusana ne Cebo; mwatila, "Satana, fuma kuli ine." Cisuma. Nga ena ni bishop, nga ena aba...fyonse ifyo ali, mwikatala mucetekela nga ena talelanda filya fine na ilya Baibele, Icebo pa Cebo. Moneni wene, nga ena ali no kumisenda imwe na Baibele nomba. Ena ali no kumisenda ku cifulo cimo, elyo kabili ukucikobeka palya pene. Ilyo mwamona Baibele ukusosa icintu cimo, kabili ena acilila cilya, mumoneni wene palya pene.

Mwamona, ulya e musango ena acitilemo Efa. Ena aliishile kulya kwine no kusosa ifintu fyonse filya fine fye. "Cisuma, Lesa asosele ifi."

"Cilya cishinka, Efa. Ameni. Ifwe twalicetekela cilya, pamo."

"Cisuma, Lesa asosele ifi."

"Ameni. Ifwe twalicetekela cilya, pamo."

"Lesa asosele ifi."

"Ifwe twalicetekela cilya, mucine."

"Cisuma, lelo Lesa atile tuli no kufwa."

"Cisuma, nomba, mwaliishiba Ena ni Lesa musuma." Ena tasosele ukutila Ena tekuti, namwishiba. "Lelo mucine..."Owe, ine! Ulya ali palya.

Kabili nga ena ali incenjeshi nga filya, kabili Baibele itila, "Mu nshiku sha kulekelesha ena kuti abepa Abasalwa nga kuti cacitwa," nikwisa uko twingaba ilelo, mwe banandi? Nomba, aya ayanono amasambililo ya Sunday school yali, yalingile ukusendwa mupepi nganshi, namwishiba, ku mitima yesu, ukumona... Ifwe tulingile ukukutika nganshi no kumona ifyo ukubepa cilya cintu caba.

93 Moneni, ifwe teti, ifwe tatulingile, ukukutika kwi shiwi Iya muntu umbi. Tatulesakamana ifyo bacenjela, ifyo basambilila. Baibele, mu Mapinda, itila, "Ifwe tulingile twawisha panshi amelenganyo." Mwamona? Nomba, muno muli ici ciputulwa ca cibili...

Iciputulwa cantanshi caba mano yenu ya kumona, ukusonda, ukukumya, ukununsha, no kuumfwa. Mulya ni mu mubili wenu wa kunse.

Pa mubili wa mukati, ico caba umupashi, mwaba ukwelenganya ne tontonkanyo, kabili na fimbipo. Ifwe tulingile ukuwisha fyonse filya panshi. Teti mwelenganye, ukusosa, "Nomba loleleni, nga Lesa ni Lesa umusuma..." Kabili balitweba ifingi nganshi ilelo ukutila Ena efyo ali. "Nga Ena ni Lesa umusuma, Iyena nga naba uwabufuma cumi, nangula teti mumone cilya muli ilya Baibele ukuba iyalungama, nangula mbe uwa bufuma cumi, ndi no kupusushiwa." Imwe mwali luba. [Tapali kantu pa tepu]

"Nga kuti naya ku lukuta no kucita fye ifintu ifyo nacetekela ukuba ifyalungama, no kwesha ukwikatilila kuli filya ndetontonkanya ukuba ifya lungama, cisuma, Ine..." Imwe nalyo line muli abaluba.

"Kwaba inshila iyo imoneka iyalungama ku muntu, lelo impela yaba ni nshila ya mfwa." Mwamona? Imwe tamwakapusushiwe; imwe mukaluba. Mwamona? Mwamona? Cena cilingile ukuba kulyo kutungulula kwa Muntu wa mukati.

94 "Cisuma, nalilandila mu ndimi, Munyina Branham. Cisuma, bushe tawacetekela mu kulandila mu ndimi, Munyina Branham?" Mucine. "Cisuma, nalibilikishe; bushe tamulecetekela cilya?" Ee, mukwai. "Ndekala ubumi ubusuma wa Mwinakristu. Bushe tamulecetekela muli cilya?" Ee, mukwai. Lelo nalyo line cilya tacilepilulaulukutila mwalipusushiwa. Iwe uli muntu musuma; uwabusaka, mibele isuma, uwa mushilo,

umuntu musuma.

Efyo bali balya bashimapepo, bakapepa abane bene, bakapepa nganshi mpaka umo ukwililwa mumbi, bena kuti bapolwa amabwe ku mfwa. Ukukandwa kwa mfwa ukwa kwangala ne Cebo cakwa Lesa cali ni mfwa.

95 Bulya ebwaba ubwafya ne calo cesu ilelo. Umulandu twakwatila ifintu ifingi nganshi ifya lekeleshiwa mwi sonde ilelo, amafunde yakukandwa tayakosa nganshi. Ngo muntu ali iketwe ukwenda no mukashi wa mwaume umbi, bonse babili balingile ukubasenda kulya mu cintu bwingi no kubatungwila, cisuma, pacintu bwingi, no kubalekelako. Cilya cishinka. Ngo muntu aliketwe ukucita icintu icili conse icalubana, mulya mu musebo, ukubutusha, ena alingile ukupelwa ukukacila imyaka ikumi, ena alei-...ukwipayaya umufulo. Mwamona? Mukabike ukukandwa ukwa musango filya pali cena, mukabalenga ukunashako.

Lelo ilyo umo incenjeshi uwafikansa fya calo kuti asenda ili limo kuno lubali no ku lisuminisha, no kusosa, "Cisuma, ena acilanwa panono, ena aciba...tacipilibula ukucita cilya." Kabili kuti aipaya umwaume, umukashi, kabili ne bumba lyonse ilya bana bakaele, no kuleka Ricky apusuke kuli cena, filya fikansa fya calo. Lilya e sonde. Ulya ni ciwa.

96 Lesa atile ngo mwaume aikatwa mu bucende, atemwa umwanakashi, mukabasende kunse kulya no kubapola amabwe kumfwa. Cilya capwishishe cena. Mwamona? Nga ena aikatwa nangula ukuteba umwina wa nkuni, pa bushiku we sabata, "Mukalemusenda no kumupola amabwe." Bena baikalile cena lilya. Kabili nomba, mwamona, ifwe tatwakwata ulya musango wa mafunde ilelo.

Lelo Umwinakristu, ulukuta, uo ndelandako muno lucelo, lilye funde lya kwa Lesa lyaba mu mutima wenu. Mwamona? Imwe tamwakwata ukukabila ukucita. Cena cili mukati umu. Imwe mulefwaya ukusunga amafunde yakwa Lesa umupwilapo nganshi. Te mulandu ifyo cena caba, imwe mulefwaya ukuba fye cinshi... Nga Lesa alefwaya icisalu ca pa mwinshi, Ena alefwaya imwe ukuba cilye cisalu, imwe muli abansansa nganshi ukuba cilya. Te mulandu ifyo cingaba, imwe mulefwaya ukuba icisalu. Mwamona? Icili conse ico Lesa alefwaya imwe ukucita, cilya eco mulefwaya imwe ukucita, pantu cena ni Lesa. Nomba, palya epo musanga mucine icenu icituntulu, icacine, icitemwiko ca cishinka pali Lesa.

97 Nomba ifwe tulesanga ukutila lyena, ukutila, "Malaika kuti ashimikila icintu icili conse icashala," kunse ka filya ifyapita, cilya calandwa kale muli Baibele, "Ikeni abe uwakungwe cilai." Tapali nangu umo uwingacita. Teti acite cilya; Cena cilingile caba filya fine umusango Cena cisosa.

Kabili nakabili ifwe tulabelenga, mu Kusokolola 22:18 na 19, "Ngo muntu uuli onse ali nokulundako icebo cimo kuli Ici, nangu ukufumyako Icebo cimo kuli Cena, Lesa akafumya icakaniko cakwe ukufuma mwi Buku lya Mweo. Cisuma. Lesa akafumya icakaniko cakwe, nangu abe ni kapyunga, fyonse ifyo engaba, ne cebo cakwe...ishina lyakwe lyalilembwa pe Buku lya Mweo. Lesa atile, "Ine nkali futa fye ukulifumya," cilya cishinka, "nga ena alunda icintu cimo kuli Cena, atemwa ukufumyako Icebo cimo kuli Cena." Ulya e musango Lesa ushifilwa alenga Icebo Cakwe. Mwamona? Imwe teti mulunde ku lukuta, atemwa ukufumya ku lukuta. Mwikesha ukulundako kuli cilye Cebo, atemwa ukufuma kuli Cena, pantu Lesa akafumya ishina lyenu ukufuma fye mwi Buku lya Mweo. Kabili, cilya cili, imwe mwapwishiwa lyena. Mwamona? Imwe teti mulunde kuli Cena, atemwa ukufumya kuli Cena. Cilya ni filya fine cinshi...

98 Cena tacifwaikwa kelula, pantu Baibele itila ukuti Lesa alakwata ukwilula Kwakwe Umwine ukwa Baibele. "Cena tecakwilula ku mbali," efyo Petro asosele. Cisuma.

Kabili yonse Amalembo ya pelwa muli Bulesa, ukubikwa mu butantiko muli Bulesa, kabili icintu conse caba ubusokololo bwakwa Yesu Kristu. Icipya ne Cipingo Cakale, uko bena balandile libela pali Wene ukwisa, ifyo Ena akacita ilyo Ena afikile kuno, kabili nefyo Ena akacita muli iyi inshita ikesa. E ico cilya cilelenga Wene ukuba cimo cine mailo, ilelo, no muyayaya. Mwamona?

Nga mu Ba Hebere mulya, ilyo Paulo alembele cena. Ena ni Lesa, "Yesu Kristu mailo," uwa mu Cipingo Cakale. Ena ni "Yesu Kristu ilelo," ukumonekela mu mubili. "Kabili Ena ni Yesu Kristu umuyayaya," mu Mupashi, "uleisa." Mwamona? Mwamona? "Cimo cine mailo, ilelo, no muyayaya."

Kabili Ena wa mweo lyonse ukulenga Icebo Cakwe ukuba no mweo ifyo Cena casosele Cena cikacita kuli ilya nshita. Ena wa mweo.

99 Ena ali uwa mweo mu Cipingo Cakale, ukumonekela. Ndefwaya fye ukuleka imwe ukumona icintu cimo icinono pano, nga kuti mwashipikisha cena. Moneni, ilyo Yesu amonekele mu Cipingo Cakale, nge fyo twacetekela cena.

Nomba, imwe bakashimikila kunse uko, imwe kuti mwatalikishanya na cena, ukucita conse ico mulefwaya ukucita, lelo ndelanda ku lwandi...ifyo ndetontokanya. Mwamona?

Ilyo Yesu amonekele mu Cipingo Cakale, mu mubili wa bumalaika, mu bunutu bwakwa Melkisedeke; te bushimapepo, lelo Umuntu, Umwaume. Mwamona? Pantu, uyu Mwaume ali talati afyalwe, lelo Ena ali mu

E ico nga Munyina Neville talecita... Iwe taukwete nangu cimo ca ino nshita ya bushiku? [Munyina Neville atila, "Iyo."] Cisuma, cisuma, nalacita... Nga cilifye bwino, ninkwata icintu cimo. Nalisangile icipaketi cafwaka, ubushiku bumbi, cali mu mitengo; kabili ninkwata Imbila ukufuma kuli cilye cipaketi ca fwaka, lelo mu bushiku, Shikulu nga asuminisha. Mwamona?

E ico, ninkwata Amalemba pano. Kabili nshilefwaya ukusenda inshita iitali, pakutila mwinga bwelelamo.

104 Icipaketi cafwaka, ukulanda. Cisuma. Naleenda ukupita mu mitengo, kabili palya pali icipaketi cafwakwa, kabili naleenda fye ukutaluka. Natontonkenye, "Cisuma, umo muntu ali kuntanshi yandi.

Kabili Icintu cimo calandile, "Bwelelamo no kutola cilya."

Natontonkenye, "Ukutola icipaketi cafwaka? Ine iyo."

Icintu cimo calilandile, "Bwelelamo no kutola cilye cipaketi cafwaka."

Kabili nalibwelelemo, cilya palya icipaketi cakale umushali nangu cimo, kabili nalimwene icintu cimo. Nalamweba palwa cena, mu bushiku, Shikulu nga suminisha. Cisuma.

105 Nomba ifwe twalalanda palwa ama Lubuuto ya cungulo bushiku, pa nshita fye inono. Baibele ilandila libela ukutila kukesaisa inshita, lilya line pa nshita ya kwisala, ukutila akasuba ka kafuma, kabili kukaba Ulubuuto lwa cungulo bushiku. Ifwe bonse twaliishiba cilya. Bushe tatwaishiba? Ifwe, ifwe tule... Ifwe fwe bakwata ukwishiba ne Mbila yesu ilelo ukufuma kuli Shikulu Yesu, ifwe twalicetekela ukutila kukba Ulubuuto mu nshita ya cungulo bushiku. Kabili ulu Lubuuto lwa cungulo bushiku...

Mucine, Ulubuuto ulukalamba lukesa ilyo Yesu Umwine akamonekela pano pesonde, atemwa mulya mu Myulu, ukusenda Nabwina Bwakwe, kabili lyena Millenium ikesamo.

106 Lelo natukwata imo panshita ishabipa nganshi ishakupitamo, isho ishatalile bikwa kuntanshi ya bantunse. Kabili ndelolela fye ilya ora, kabili ilyo ifwe twingasenda...uuli onse kuti akwata ishuko ilyo mwinga fuma ku ncito no kukwata inshiku ishinono, kabili ifwe kuti twaikala ku cifulo cimo uko ningalanda pali filye Finkunka ne fintu ifyo ifili no kupona munshiku shakulekelesha; no kuposa nalimo ibili atemwa imilungu itatu capamo, no kuleta cilya capamo, nga Shikulu ali no kulenga ine ukuba no mweo ukucicita kabili alino ku mputamo ine ukucite fyo, ukumona ifyo filye fintu fikaposelwamo, na filye Fibulumo. yena muli nokusanga ifyo ulyo mwaume kabili na balya bantu balelotapo, na fyonse ifi fintu kulya, fikesa fikilishiwa; mwamona, mukesamona ifyo filya fyasokolwelwe, cilye Cibulumo cikalamba ukulaisa ukufuma mu myulu. Nomba, mucine, mwe bumba lyonse, mwaliishiba ukutila naliishiba ifyo cilya cipilibula, mulemona. Kabili, lelo lekeni fye tulolele mpaka inshita ikese, mulemona, kuli cena ukuba, mwamona, nomba, kabili cikaba nganshi mu nshita.

107 Nomba, e ico ifwe twalabelenga yamo aya Amalemba muno. Nomba, mu ma Lubuuto ya cungulo bushilku ukwisa, nomba, ifwe tulemona ukutila cilingile ukuba Ulubuuto lumo lwine ulwaliko mu lucelo.

Pantu, takwaba akasuba kamo mu lucelo na kasuba kambi mu cungulo. Kena kasuba kamo kene. Kamo kene akasuba akabako mu lucelo; kamo kene mu lucelo nga mu cungulo.

Nomba, Yena itila, "Ubushiku ubwine," ubushiku pakati ka ilya nshita, "bukaba uwamusango uwapala, owe, ngo uwafube fube, ubushiku bwamfimi. Tekuti bwitwe akasuba nangu ubushiku, mukati ka cilya."

108 Mwamona, kulya kupanga kwa Mubili, ukufuma ku nkasa, ukwisa pa mulu. Ilyo Ena ali pano pesonde, Ena ali Mwana, Ukubalika, elyo Ena bali mwipeye. Ulukuta lwasendele icifulo Cakwe, elyo ukwipaiwa kabili lwapitile mu Nshita sha Mfifi, kabili lwatendeke ukukula pa mufula ukulafuma. Lyena nikwisa uko kumona kufumina? Pa mulu wa mutwe.

Mwamona cilye cimonwa; Nebuchadnezzar? Ukumona Wene ukuya pesamba, ukufuma ukutendeka kwa nshita ya Benafyalo ilyo Mulopa taulasumishiwa pa mulandu wa bena no kupanga icikonsolwelo. Bena bali abacetekele fye ukwisamo. Lelo moneni caile fye pesamba, pesamba fye, pesamba fye ukuya panshi, mu cilangililo, mwamona, ukuleta cena pesamba.

Lyena lwatendeke ukunuma fye, ukubwela, Ulukuta lwaishile bwela ukufuma ku nkasa, ukwisa pa mulu. Nomba ni nshita ya mutwe. Nomba moneni Ulubuuto.

109 Imwe teti mumone na maboko yenu, lelo nomba yena cilundwa ca mubili wenu. Imwe teti mumone na matwi yenu, lelo kuti yaumfwa. Imwe teti mumone no mona wenu, nomba ulanunsha. Imwe teti mumone ne milomo, nangula yena ilalanda; mwamona, ilya yali ni nshita ya Pentecostal. Lelo nomba cili mu nshita ye linso, ukumona. Mwamona? Nomba, takwaba icilundwa cimo icisela ukuciluke linso. Bushe cilya cishinka?

Icilekonkapo caba ukwiluka, ico icaba ni Kristu Wine, Uyo utungulula Umubili onse.

Takuli ukusela, icibomba ukucila cilya. Mwamona? Fyonse ifyashala nafisela. Mwamona? Ukusesha inkasa shenu, ukusesha bakapafu benu mu molu yenu, ukusesha ifintu fyonse. Ukusesha iyenu... Amatwi yenu kuti yasela, umona wenu, imilomo yenu, kabili na fimbipo. Lelo panuma ya menso yenu, takuli nangu cimo icisela.

Ulya e mulandu wine bena balandila ukuti abaume balakwata ipala bwangu, ni pa mulandu, mwamona, takuba ukutukusha mu kupanga imishipeshipe mu mishishi, akapanga. Mwamona? Kabili takakwata apakushintilila pakutila benga kwata umulopa pa mulu mulya. Umulopa teti busunke ukupisha, mwamona, teti bufike pa mulu no kupela umulopa. Mucine, umushila wa mushishi wikalila ku mulopa.

Kabili nombamba ifwe tulesanga ukutila cilye ciputulwa, mulemona, takuli nangu cimo ukuciluka ilinso.

110 Nombamba lekeni tusange. "Kukaba Ulubuuto," (nalimo pakati ka kasuba?) "pa nshita ya cungulo bushiku!" Ni cinshi Ulubuuto lutuminwa? Pakutila mwingamona apo mubebele...ifya kwenda. Bushe cilya cishinka? Ukumona apo muli. "Cikabo Lubuuto pa nshita ya cungulo bushiku."

Nombamba, ifwe tusende cilya nombamba no kupashanya cena mulya na Malaki 4. Ena alilaile ukutila kukaba Ulubuuto ukwisa nakabili mu nshita ya cungulo bushiku, mwamona, "Pantu, moneni, nkamitumina Eliya kasesema, kabili ena akabweseshabana ukubwekela kuli bashibo, kabili bashibo ku bana," (bushe ico cishinka?) "epali naisa no kuuma isonde ku citipu."

Nombamba lekeni tusende Yohane atemwa... Luka Washila 17:30, kabili moneni ifyo Yesu aseseme kulya, ukusosa kulya, "Nge fyo cali mu nshiku sha Sodomu, cikaba cimo cine..."

Nombamba ibukisheni, moneni, ici cikaba pa nshita ilyo Umwana wa muntu akasokololwa; ukusokolola kwa Mwana wa muntu. Nombamba, Umwana wa muntu ali sokolwelwe mucine ulubali lumbi, pakashita fye akanono mulya, lintu fye Sodomu tailapya. Nombamba, ulya Mwaume ali ni Elohim. Ulya ali ni Lesa; kabili Yesu ni Lesa. Kabili Lesa asokolwelwe ulubali lumbi palya pene pa nshita inono, ukulanda kuli Abraham, mu kufwailisha mu bupingushi. Pa kashita fye akanono, Umwana wa muntu alisokolwelwe; Umwana wa muntu, Elohim. Mulemona cena, mwe lukuta? [Ulukuta lwatila, "Ameni."] Umwana wa muntu, Elohim, alisokolwelwe pa maminiti fye ayanono.. Pantu, ulucelo lwine ulwankonkelepo wali ocewe, (lilali?) ilyo akasuba takalati katule nakabili.

E ico teti kube akabungwe nangu kamo ukubapo, nangula kwingabako ubuyantanshi nabumbi ukucila ifilecitika nombamba, pantu lyena likocewa lintu akasuba takalatula nakabili. Ukupuputulwa kwalipwa, mu nko shonse. Takwakabe nakabili ukupuputulwa nakumbi, ukukalamba ukupuputulwa ukwamaka; ino nko tayatala pokelela kwena. Imwe limbi kuti mwakwata ukulongana ukwa mano. Lelo, ndepilibula, ukupuputulwa ukwa Bumupashi, ifwe twalimona konse fye. Ndesubila mulecimone ici. Ndesosa cena mu musango uwaifi ici ndesubila mulecumfwa. Mwamona? Kwena kwapwa.

Kapyunga umusuma acisosa, akashita akapitapo, acitila, "Munyina Branham, nga kuti nakwata fye insansa sha kwa Shikulu mu mutima wandi!"

Natile, "We mwana, ukupuputulwa nakupwa." Mwamona?

111 Nombamba ifyakwikatilako nafibikwa ku bwato. Ayakalamba ayakutinya amatamba yali kunse uku ku ntanshi yesu; lelo twaliishiba, ukuciluka fye lilye tambe kulya, ifwe tulepalama ku lulamba. Mwamona? Ifwe tulepalama ku lulamba. Ikaleni fye abatekanya. Ikaleni fye mu Cebo. Ikaleni na Lesa. Temulandu ifyo muleumfwa, ifyo icintu icili conse icashala; ikaleni fye ne Cebo. Lekenibwikaleni uwatekanya, ilyo mulemona fyonse ifi ifikalamba ifikulu ifimakumbi ifyakale ukutushinguluka, ne fikuka ukulaisa, na mabomba ya atomic, ne fintu fyonse ifyashala ifyo bena balelandapo. Lelo icakwikata cesu caba fye ukutonta mu Cebo. Lesa atile cikaba kuno; ifwe tukabacila cila umo uwa bena. Ee, ifwe tuli nokuya fye pa mulu wa bena. Ee, mucine! Bena, bena teti batwibishe. Bena teti batwibishe. Imwe mukatubike mu nshishi; ifwe tukesafuma nakabili. Cilya fye ceka ecabapo kuli cena. Takuli inshila nangu imo mwi sonde ukusunga yena panshi palya. Ifwe tukabacila cila umo uwa bena, pantu Cilolo wesu Umukulu umukalamba aleita kwi shilya limbi.

Ifwe twaliikashiwa muli Yesu, ifikuka fya bumi nkaficimfya;
Naliikashiwa muli Yesu, nshiletina umwela nangu amatamba;

112 Conse ifyo cingaba, lekeni ciise. Ifyo cingaba, ico cileisa, tacipanga ubupusano ubuli bonse. Ifwe twaliikashiwa mulya mwine muli Yesu. Nga ndi mweo, ndi nokuba no mweo kubukata bwa kwa Lesa. Nga nafwa, lyena kuti nafwa ku bukata bwa kwa Lesa. Nde fwaya fye ukucita fye... Cena ca ku bukata bwakwa Lesa, e co ndefwaya ine ukucita. Ilyo cilya capwa conse, nshilefwaya ukubapo nakabili. Ndefwaya ukuya uko...ku cilambu candi ico Ena anshitile ine; te cilya nabombele, lelo ico Ena anshitile ine, ifyo Ena apele kuli ine ku kusenamina Kwakwe.

113 E ico ifwe tulemona Ulubuuto lwa cungulo bushiku luli pano. Kabili ni finshi cicita ukukwata Ulubuuto, nga tamukwete amenso ayali yonse ukumona ifya kuya muli Lwena? Ni cinshi Ulubuuto lwa cungulo bushiku? Ulubuuto lulesa, ukusokolola icintu cimo. Bushe cilya cishinka? Nga kuliko cimo umu, muleumfwa

kabili imwe tamwiluke ifyo cena cili, mu mfimfi, lyena asheni ulubuuto. Caba ukusokolola! Nifinshi Malaki 4 ili nokucita? Mwamona? Citeni icintu cimo cine. Cali ni cinshi ukwisula kwa Fikakatikilo Cinelubali cali nokucita, uko fyonse ifi filonganino ukulatalantanta muli ici...?... Caba ukusokolola, ukuleta palwalala. Nga tamwakwata amenso nangu yamo, lyena busumanshi ukusokolola? Kulingile kwaba amenso, intanshi, aya kumona. Bushe cilya cishinka? Ukusokolola Malaki 4, ukusokolola Luka Washila 17:30, Yohane Washila 14:12, nacimbi Yohane 15:24, 16:13. Kabili nacimbi Ukusokolola 10:1-7, ukwisula ukwa Fikakatikilo Cinelubali, kabili Imbila yakwa malaika uwalenga cinelubali; ukwisula, ukusokolola, ilyo Ulubuuto ulwa cungulo bushiku lukesa. Nomba ngo muntu...

114 Munshita ya Laodikea, abantu bali (cinshi?) "ubwamba." Bushe efyo bali? "Impofu." Busumanshi Ulubuuto lucita ku muntu uwapofula? Nge mpofu yatungulula impofu, bushe bonse kabili tabaponenena mucilindi? "Ubwamba, impofu, kabili tacishiba." Nangula imitontonkanishe ya mano yabo yalipwa, imitontonkanishishe yabo ya bumupashi, ukwiluka kwa bumupashi. Mwamona?

"Bacintalika, abatumikwa, abatemwo kwangala ukucisho kutemwa Lesa; abatalama, abalwambo, ababulo kuiteka, bakaba abashatemwa busuma; abakwate mimonekele yabukaepa, lelo abakana Amaka yabuko." Amakaka ya busokololo; bena tabacetekela nangula muli kwena. Mwamona? Bena tabacetekela mu fintu fya musango nge fi nga bakasesema. Kabili e ico tabacetekela muli cena. Bena bacetekela ukutila Malaki 4 ilingile ukuba ulukuta lumo nangu akabungwe kamo.

Ilyo aishile inshita yakubalilapo, ena ali muntu. Ilyo ena aishile umuku wa cibili, ne fyakaniko fibili, ena ali muntu. Ilyo ena aishile mu musango wa kwa Yohane Kabatisha, ena ali muntu. Mwamona?

Mu nshiku shakulekelesha, ilyo ama Lubuuto ya cungulo bushiku yalebali, amenso yakesulwa kabili mukamona uko muleya. Lyena Umubili walipangwa kale, ukwiminina pa nkasa shabuko, ukutampa ukusela, ukwenda ku Mupashi wa Mushilo. Cinshi? Ulya Umo wine uwaendele pali bakasesema abo abalembele Baibele, umo wine Mupashi wa Mushilo ukwendela mu Mubili uwaisushiwa na Mupashi wa Mushilo, ukwendela mu Mupashi wa Mushilo, ukufuma mu kabungwe konse, umukowa onse, ululimi lonse, na bantu.

115 Na mayo umunono muno, ena taba muli aka akabungwe, atemwa aka akabungwe... aba muli luno lukuta. Wene afuma ku cifulo cimbi, kabili acisa muno ulucelo, nakwata icikope palya. Wene aciba...acipela cena ku mwana wandi, uyo uwacipapa nganshi. Nshishibe nga cakutila ena naumfwapo palwa Ici nangu iyo. Nshishibe. Wene alikwete icikope ca uyu Malaika wakwa Shikulu uyo uwali pa Nshita sha Nkuta Cinelubali, Ifikakatikilo Cinelubali ukwisulwa, kunse kulya, ilyo cacitile. Atile, alolekeshe kunuma ukupita mulya, kabili alimwene cilya ukwiminina mu lwelele, muciloto. Kabili ena alolekeshe kunuma mukati mulya no kumona cilya, amwene umo muntu mu cabuta, ukwenda ukuya pantanshi; kabili na kunuma ya cena, atile camoneke... Atile, "Munyina Branham, cali niwe." Kabili atile, "Ukwenda mulya," atile, "kunuma yobe, kwali abantu aba mimonekele iyapusana pusana, nabasenda ifipampa; Georgia, Alabama, incende shonse ishapusana pusana, ukwenda ukuya pantanshi," ukwisa mu mutwe uko Kristu alesokololwa mu cimonwa. Owe, alleluya!

116 Ifwe tuli mu nshiku shakulekelesha, kabili ama ora yakulekelesha ayanshiku. Bushe mulemumona Wene nomba mu Cebo Cakwe, kabili Icebo Cakwe conse ukulengwo kumonekela kuno kwine ku ntanshi yesu? Owe, mwe Lukuta Iwa kwa Lesa uwa mweo, iminineni pa nkasa shenu, cetekeleni Wene na fyonse ifili muli imwe. Ikatilileni kuli ulyo Mupeto unono mu kati ka mupeto, lekeni Wene ukoshe ukwenda konse no kusela uko mulecita. Itontonkanyo lyonse ilyo mukwete, lekeni litungululwe nolu Lupungu mukati ka imwe. Pantu, Lesa naikala mukati fye ka Cebo cakwe ca ino ora, mu Lubuuto Iwa cungulo bushiku, ukulangisha Ulubuuto.

117 Ubupofu bwa akasusu! Imwe kuti waasha inyali, kabili akasusu kuti kaba akapofula nganshi mpaka teti kapupuke. Icipululu icilila, fyonse filye fibumbwa fya bushiku, ne fintu nga filya, impefu ne fintu, tafimona mu nshita ya kasuba. Fyena tafyaishiba ifyo conse cena caba. Fyena teti fimone.

Kabili ama Lubuuto ya cungulo bushiku nayesa. Umulumbe onse, ukuli konse tuyu, ku fyacifyalilwa, kuli Baibele, ku fipope ifyo Melk-...ifyo Daniele amwene, kabili imfumu ya bulyo bushiku, bonse muli bena balimwene; na fyonse ifi fintu, cila muntu, icipasho conse, ukusela konse, icifulo conse mu Mubili, mucifulo filelangisha ifwe ora ine iyo tuleikalamo. Takuli ukusela kumbi ukwingesa pa mulu wa cena.

Kwaliko ukusela kwa kuboko; ukutemwa, Wesley. Kwaliko ukusela, ukwa mufula; Luther. Ukutemwa, takwatalile akubako icapulamo; kwaleitwa ukusela kwa kwa Wesley. Bena batumine ba minshoni kwi sonde lyonse. Kumo ukusela ukukalamba nganshi uko ukwacitilwe, mu nshita ilyo takulaba cilya.

Elyo kwaishile inshita ya Pentecostal; elyo kwaishilemo iminwe ishapusana pusana ne fintu, inshita ya Pentecostal, iya ndimi, no mona, kabili na fimbipo.

Nomba cili mu menso. Busumanshi mwingafwaila amenso, nangu ukufwaya ulubuuto, nga yalya amenso tayali kulya ukumona? Kulingile kwaba amenso, intanshi, ukumona. Kabili lyena ilyo cilya caisa,

Ena aiswile Ifikakatikilo Cinelubali no kusokolola Ulubuuto Iwa cungulo bushiku, ukusenda inkama shonse isho isha fishilwe ukupita muli ishi inshita sha nkuta, kabili nomba nasokolola shena ngefyo Ena alaile ukucita mu Kusokolola 10:1-7. Ifwe tuli pano ilelo natwikala mukati ka Cebo, kabili Icebo ukusokolwelwa kuli ifwe na Yesu Kristu. Kanshi, Ici Cebo cakwa Lesa.

118 Kabili ukuba abantu Bakwe, ifwe tulingile ukwenda mupepi kuli Kalemba, ku kwiluka Cena, kuli Cena ukusokolola. "Mwe Shikulu, cinshi Imwe mulefwaya ine, ukucita? Nga ningile ukuya mu mabala no kushimikila Imbila nsuma, atemwa bushe ningile ukwikala pa ng'anda? Te mulandu ifyo cili, nga ndi nokuba umukashi umusuma, nga ndi nokuba nacifyashi umusuma, nga ndi nokucita ici, cilya, nangu icibiye? Conse ifyo cili, nga ndi nokuba umulimi, nga ine... Conse ifyo cili, Shikulu, ni cinshi Mwingafwaya ine ukucita?"

Bushe cilya te co Sauli abilikishe kulya lubali, "Shikulu, ni cinshi Mwingafwaya ine ukucita?" Ena ali kulya pa lu-...pa bulendo bwakwe ukubika inkuta shonse mu cifungo. Lelo lyena alibilikishe, "Ni cinshi Mulefwaya ine ukucita?" Ilyo Lubuuto Iwaakile, nge ikalamba Ntumba ya Mulilo ukulebela pali ena. "Ni cinshi Mulefwaya ine ukucita?"

Ndetontonkanya lilya lishiwi ilisuma ukwisalilapo, no kusosa, "Shikulu, ni cinshi Mulefwaya ine ukucita? Ilyo namona ili Lembo ukusokololwa mukupwililika nganshi ino ine nshita; Shikulu, ni cinshi Mulefwaya ine ukucita?"

Natukontamike imitwe yesu.

119 Nde ipusha cila muntu muno ukucencenta imitima yesu nomba no kwipusha lilye lipusho, "Shikulu, ni cinshi Mulefwaya ine ukucita?" Kabili imwe mwe bantu, nga mucili pansale sha lamya uko munko yonse, kontamiken i umutwe wenu no kwipusha, "Shikulu, ni cinshi Mulefwaya ine ukucita? Pakumona ukutila tuli mu nshiku shakulekelesha kabili ama ora yakulekelesha, ukupwililika fye kuntanshi yesu, ukusokololwa palwalala, ni cinshi Mulefwaya ine ukucita?"

120 Mwe Lesa uwakutemwa, ilyo bacili baleipusha Imwe lilye lipusho; ndeipusha, nemwine, kuli Imwe, ni cinshi Mwingafwaya ine ukucita, Shikulu, ilyo ndemona ukutila cila bushiku bulingile ukwasukilapo. Kabili ndepepa ukutila Imwe muli noku ngafwilisha, Shikulu, ukwikala ifyo cila bushiku, bukapendelwa ukucidikilamo Imwe no bukata.

Ndepepa ukutila Imwe muli no kwafwilisha cila umo monse mukati ka nko, na aba abalipo muno mu tabernacle ilyo tulececenta imitima yesu no kusosa, "Shikulu, ni cinshi Mulefwaya ine ukucita? Ni cinshi ningacita, Shikulu, ukutwala pantanshi Ubufumu Bwenu no Mullimo Wenu?" Peleni ici, Lesa.

Tucencenteni, imitima yesu, no kutweshwa. Nga muliko amampulu ayali yonse muli ifwe, Shikulu, ukutemwa ukuli konse, amapange yali yonse ayabipa atemwa ifyakucita, Mwe Lesa, tusangululeni no Mulopa wa Mwana Wenu, Yesu Kristu, uo mukupetama tulesumina icikonsolwelo ca mfwa Yakwe no kubukuka Kwakwe. Kabili pakuba abalungamikilwa pa kucetekela ukutila Ena atucitile ici, ifwe nensansa tulesumina ipange lye pusukilo ilyo Imwe mwapupela, kuli ifwe.

Taata, ifwe tuletasha Imwe pa Mbila ya buno bushiku, ico ifwe twacetekela kabili ico ifwe twaikatililako, ukwishiba no kucetekela ukutila cena Cebo Cenu kabili Imbila Yenu. Te kukanaba abapusana ukufuma ku bantu bambi, lelo ukweshwa ukuba nganshi nga Yesu Kristu Uyo uwaba icilangililo cesu.

121 Lesa wakutemwa, pano pali ututambala, kabili kuliko abantu abalwele ukuli konse. Kabili ne mwine, Shikulu, ninaka kabili uwafunshika, muno lucelo. Ndepepa ukutila Imwe mwalatwafwilisha, Lesa wakutemwa. Ifwe tulelekesha kuli Imwe pa maka. Imwe muli Maka yesu. Imwe mwaliafwilisha abengi nganshi, Lesa wakutemwa.

Ubushiku bumbi, ukutontonkanya kulya lubali mulya mu mitengo, ukwenda enda na Munyina Banks Wood, ilyo ba doctor... Umutima wakwe walibipile nganshi ena tekuti ende nangu panono. Lyena ukutontonkanya ifyo ine...panono naliishiba kulya lubali, ukwenda muli shilye mpili panuma ya cilye cimonwa, "ningile ukuipaya ilye nkalamo. Ningile ukumona ilye nkalamo ukwipaiwa."

Kabili lyena ukwisa kulya lubali, kabili ukwiminina kulya mu Tucson, pa Cafeteria ya ba Furr's, kabili ukumona ifyakufwala fyakwe fyonse ukulebela, amenso yakwe ayawa. Atile, "Lesa, nga Imwe kuti mwanangisha icimonwa, uko inkalamo ibelele, mucine Imwe kuti mwalangisha palwa Munyina Wood."

Kabili lyena calishile, "Bika indupi pali ena."

Kabili uyu ali pano ilelo, nabwela, Munyinefwe Banks nakabili, uwa maka, ukubutuka uku-no-ku muli shilye mpili. Ifyo tuletetela Imwe, Lesa wakutemwa. Imwe muli Lesa umo wine kuli ifwe bonse ngefyo Imwe mwingaba kuli Munyina Woods. Naliishiba Imwe mwali mutemwa, pantu ena mubomfi Wenu, uwa cishinka kabili uwa bufuma cumi.

122 Kabili ndepepa, Lesa wakutemwa, ukutula Imwe muli no kubombela pali cila umo wa muli ifwe, kabili tubeleleni uluse imembu shesu, kabili undapeni amalwele ya mibili yesu. Tulengeni tube nganshi nga Imwe, akasuba na kasuba, Shikulu, mpaka tukese muli cilye cipasho conse cakwa Yesu Kristu. Peleni cena, Shikulu. Ndecetekela ukutula Imwe namucecenta umutima uuli onse, nomba, kabili twaliishiba ifyakucita. Ifwe tulelomba Imwe ukutupala ifwe nomba, mwi Shina Iya kwa Yesu.

123 Kabili ilyo tuli ne mitwe yesu iyakontamikwa, bushe pali uko umo muno, atemwa kunse mu mpanga ukuli lamya mu nko yonse, abo abenga temwa fye uku, ilyo imwe mulepepa, kabili no mutwe wenu uwakontamikwa, imyeni fye ukuboko imyeni fye ukuboko kwenu kuli Lesa nomba. Filya fye fyeka efyo mwingacita; muno na mufubana muno lucelo. Imyeni fye ukuboko kwenu kuli Lesa, ukusosa, "Lesa, nengeni mbe nganshi nga Yesu. Ine ndefwaya ukuba nganshi nga Yesu." Lesa amupale. Uko mukati ka mpanga mu nko yonse, amaboko ukuli konse fye, ibumba fye ilikulu. Nakumbi, ukwandi nakuimishiwa. "Ndefwaya ukuba nganshi nga Wene. Ncencenteni, Shikulu, no kusanga nga muliko ububi ubuli bonse muli ine; bufumumyenimo. Ndefwaya..." Cinshi? Ifwe tulifye pano akashita fye, lelo nomba tuli no kufumapo nga cakutula imwe muli...nga cakutula, te mulandu ifyo mwaba, ifyo mwanonka, ifyo muli ababusu, ifyo muli umwaice, ifyo muli abakalamba.

124 Ukwiminina mailo kumunono, ibumba ilibusu ilya bantu ukuya pa mulu mu lupili, kulya ku...pa kamulonga. Kwaliko ulupwa ulunono kulya, umwaume alelandapo pali Lesa, inshita iitali. Baliishile, umukashi wakwe umunono, cinelubali atemwa abana cinekonse konse; ena, umunono nganshi, akantu akatali, kunse kulya ukweshwa ukubomba, ama dollar yamo mukasuba. Kabili umwaume alekele ena ukuba no mweo mu kanono akayanda. Kabili palya umukashi wakwe kulya lubali, mupepi no kukwata umwana naumbi, kabili alikwete akasembe akakulu akapapatala kulya lubali, ukutema inkuni, ukuciwisha; umwana pa lutungu lumo, ukutinta inkuni na kumbi; ukwisa kulya ukutema inkuni, ukusunga malubeni, ukuicingilila ku nsala munshita ya mpepo. Mwe, ifyo twaumfwile ubulanda pali ena! Munyina Woods na ine twaliile no kuya senda motoka, kabili twaile kulya lubali no ku mutemena inkuni, no kushileta. Wene, umwanakashi umunono utotela, ukwiminina fye palya. Namumfwile ubulanda. Kabili twalitwalilile ukubapepelako.

125 Kabili akanya kakwe kaishilekwata umusamfu. Ifwe twaliile no kupepela akanya kakwe akanono, kabili Lesa alimundepe. Kabili ubushiku bumbi, umulume wakwe balikwete hernia, kabili aliingilemo...

Nacilalanda kuli ena. Alepepa fwaka, bonse babili. Umwanakashi alebomfya fwaka, kabili na ena alecita, nao, abantu aba mumpili abene bene. Kabili lyena nalitwalilile ukulanda kuli bena palwa yena. Kabili mailo ulucelo ilyo naingilemo, nalimo mukasuba, pano aliishile aleenda alefuma panse, ukwikatilila amaboko yakwe pamo, kabili atile, "Munyina Billy, ndi muntu uwapilibulwa." Ena atile, "Nimpepa umushanga wandi wakulekelesha, kabili ndi uku lubali kulubali lwakwa Shikulu."

Umwanakashi atile, "Nimpepa fye uwakulekelesha, naine."

Owe, byaleni imbuto! "Ine Yehoba na litapilisha. Ndi nokutapilisha cena akasuba no bushiku, epali bamo bacipoka ukufuma mu maboko Yandi."

126 Mwe Lesa, beni abaluse nomba, ndepepa, kabili tupeni ukukabila kwa mutima wesu, pantu mu mitima yesu tulefwaya ukubombela Imwe. Nomba, Taata, bena bonse bali mu maboko Yenu, ukuli konse. Bena bana Benu. Bombeleni bena ukulingana no luse, Shikulu; te mubupingushi, lelo mu luse. Ifwe twalomba mwi Shina Iyakwa Yesu. Ameni.

127 Imwe mwali Mutemwa? [Ulukuta Iwatila, "Ameni."] No mutima wenu onse! Nomba, imwe mwebakwete utu tambala, kuti mwatusenda.

Kabili nomba, ukulongana kwesu, ndetontonkanya kwalatendeka bwangu panono, seveni koloko, atemwa icintu cimo nga cilya. Munyina Neville alabilisha kwena, muli miniti fye, ilyo twalatendeka.

Bushe kuli ulubatisho, ndemoni, muno lucelo? [Munyina Neville atila, "Amenshi epo yali."] Amenshi epo yali, ngo umuntu umo emo ali muno kabili talati abatishiwe mwi Shina Iya kwa Shikulwifwe Yesu Kristu, cinshi, cena mucine caba... Amenshi epo yali ku mulimo wa lubatisho.

128 Ifwe tuletasha bonse ba munyina bakapyunga. Ndemona Munyina... Kwaciba shani ukulongana kobe, kwaciba fye bwino, Munyina Parnell? Kabili Munyina Martin, kabili, owe, abengi nganshi muli bena muno, Munyina Lee Vayle. Owe, kuliko bakapyunga monse fye mu ncende. Ifwe mucine twamutotela pakuba muno, ukulongana naifwe ukushinguluka Icebo.

129 Nalimo imwe limbi teti musuminishanye pamo na ine filya fine fye pali Ici; nshilemilomba ukucite ci, mulemona. Icintu fye ceka, imwe sumineni Cena. Ifyo munjeba, ndasumina cena. Nga bakapyunga kuti basenda amatepu, kabili batila, "Cisuma, nshilesuminishanya nacena." Cilya cilfye bwino, munyina. Imwe limbi kuti mulecema impanga shimo; imwe mulashilisha fyonse ifyo mufwaya.

Ndeesha mubusuma wandi ukwikala fye ne Cebo, kuli aba ababikwa mu maboko yandi na Lesa, pantu impaanga shifwaya icakulya ca mpaanga, mucine. "Impanga shandi shilomfwa Ishiwi Lyandi." Kabili cilya

eco twikalilako, Icebo conse ico icifuma... Iyo nakalya... Te Cebo fye cimo nomba na limbi; lelo Icebo conse ico icifuma ku kanwa ka kwa Lesa, cilya e co aba mushilo balingile ukwikalilako.

Natwiminine nomba pankasa shesu. Ilyo tulekontamika imitwe yesu...

Kabili Munyina Neville, naukwata icintu cimo ulefwaya ukulanda kuli bena? [Munyina Neville atila, "Iyo."] Munyina Mann? Cisuma.

Bonse muleumfwa bwino? Soseni, "Ameni." [Ulukuta Iwatila, "Ameni."] Cisuma.

Nomba lekeni tukontamike imitwe yesu. Nalalomba Munyina Lee Vayle nga kuti aisa kuno kuntanshi, atemwa kuti aisa. Nga kuti waya kulya lubali, Munyina Vayle, nga kuti wacita.

Munyina Vayle ni munyinefwe muno, kalemba wa ma buku. Kabili ena aleteyanya ibuku nomba, Inshita Sha Nkuta Cinelubali, kabili alebomba ne Fikakatikilo Cinelubali. Kabili ifwe ili line tulesubila ukuya fumya ili line. Cisuma. Munyina Lee Vayle.

Lesa akupale.



www.messagehub.info

Iyabilwa na
William Marrion Branham
"...mu nshiku she shiwi..." Ukusokolola 10:7